

УШЬЫЙ ГЪЭСЭПЭТХЫДЭХЭР



Библием изэдзэкIынкIэ Институтыр
Москва 2014

УШЫЙ ГЪЭСЭПЭТХЫДЭХЭР

ЗэыдзэкIыгъэр ГутIэ Саньет
Сурэтхэр зышIыгъэр Бырсыр Абдулахь
Махьмудэ ыкъу
ЯшIошIыхэр кыраIолIэнхэм пае
ibt_inform@ibt.org.ru

ISBN 978-5-93943-196-5

© Институт перевода Библии, 2014

Пэублэ гушы

Льытэныгэ зыфэтшырэ тхыльеджэр!

«*Уиыый гэсэпэтхыдэхэр*» зыфиорэ тхылыыр уапашъхэ иль. Джурт лъэпкъым акъылышыоу кыхэкыгыэхэм акъылышхо зыхэлъ гушылэхэмрэ гушылэжъхэмрэ зы тхыльэу аугъоинэу зырагъэжъэгъагъэр ильэс мини 2-рэ 500-м къехъугъ. Мыщ кыдэхъэгъэ гушылэ лүшхэм янахыбэр Даутэ ыкыоу Сэлмэн ижэдэкыхэу ары зэралытэрэр. Сэлмэн Джурт кэралыгъоу тиэрэ ыпэкылэ я 10-рэ лэшлэгъум шылагъэм ипачыыхъагъ. Сэлмэн цыф лүшэу, акъылышыоу ыцлэ рауагъ. Мы тхылыыр сыдигъуи ащ ыцлэ рапхы.

«*Уиыый гэсэпэтхыдэхэр*» Библием изылахъэу щыт. Библием хэт кэбархэм ащыщ мырэуцтэу Тхъэм Сэлмэн кышырыуагъ: «„Кыпфэсшлэнэу узыфаем кыкылэлъэу“. Сэлмэн риложыгъ: „Плъэпкъ илоф зехифыным, шлүмрэ емрэ кыгурылоным пае Уилүмэт зэхэшлыкыныгэ кыхалъхъэба?“ Арти, Тхъэм ащ кырыуагъ: „Ащ укызэрэкылэлъэу гъэм, гъэшлэ кыхъэ ухъуным укызэрэкымылэлъэу гъэм, мылкъушхом укызэрэкымылэлъэу гъэм, уипыйхэм апсэ згъэгъуным укызэрэкымылэлъэу гъэм, ау сизэфагъэ

зэхэпфынэу губзыгъагъэм укыызэрэжлэльэугъэм пае, мары кыызэрэплуагъэм фэдэу сшышт: мары акылышлуи зэхэшлыкИи кыпхэсэлъхъх. Ощ фэдэ джы нэс шылагъэп, уаужкИи ош фэдэ къэхъуштэп“. (1 Пачъыхъэхэр 3, 5-12)». Джауштэу Тхъэм акылышлуагъэр кырити, Сэлмэн цыфэу мы дунаим кытехуагъэхэм анахь луш хъугъэ.

«*Ушый гэсэпэтхыдэхэм*» шылэныгъэм цыфым кышышхъэпэшт ушыыхэр шызэхэу-гъоягъэх. Ау ахэм ащыкИэгъэтхыгъ, «Тхъэу Зиусхъаным ишынагъо угу илыныр – шлэныгъэм ыльапс!» (1:7) еюшь. «*Ушый гэсэпэтхыдэхэм*» цыфым ыгукИэ Тхъэу Зиусхъаным цыхъэ фырагъэшлынм тырагъэгушлухъэ (22:19). Мыхэр анахь шхъафэу кызтегушылэхэрэр акылышлуагъэм икъэгъотырэр ар шылэныгъэм шыгъэфедэгъэнымрэ. А акылышлуагъэр Зиусхъан закъор ары кызпкырыкИрэр (2:1-8). Тхъэ шыпкъэу шылэр зэрэзым кыхэкИэу, ащ кыпкырыкИырэ акылышлуагъэр сыд фэдэ лъэпкъ шыщхэми, сыд фэдэ хабзэ алэжыми зэфэдэу къашхъапэ. Ар лэпылэгъу афэхъу зэкИэ лыхъухэрэм, зишылэныгъэ шызгъэфедэхэрэм.

«*Ушый гэсэпэтхыдэхэм*» зэхэубытэгъэ пшьэрылэу ялэр – цыфэу яджэрэр шыпкъэм тетэу псэуным, гухахъо ащ хигъотэным, Тхъэм ыпашхъэ зэфэныгъэ шыхэлъыным фашэнхэр

ары. АкъылышІуагъэр – шІошъхъуныгъэм тетэу ушыІэныр, упсэуныр, ащ зыфэбгъэсэныр, ар къызІэкІэбгъэхъаныр. Тхъэм акъылышІуагъэр тынэу кытиты, ау тэ ащ тыгу етыгъэу тылбыхъун, ар зэдгъэшІэн, ащ зедгъэушъомбгъун, тишыІэныгъэ ар щыдгъэфедэн фæе.

Мы тхылъыр джуртыбзэм техыгъэу лъэпкъ зэфэшъхъафхэм абзэхэмкІэ гъогогъуишъэрэ зэрадзэкІыгъ. Джы ар адыгабзэкІэ зэдзэкІыгъэу, о ащ уеджэнэу амал уиІэ хъугъэ.

«*Уиыгъы гъэсэпэтхыдэхэм*» усэм инэшанэхэр ахэлъых. Ижырэ джурт усэ гъэпсыкІэм инэшанэ шъхъаІэр параллелизм зыфаІорэр ары. Ащ усэ сатыритІур ямэхъанэкІэ шызэфэд, е шызэпыщыт. НэмыкІ зэфыщытыкІэхэр усэ сатыритІум зедыряІэн альэкІыщт, гушыІэм пае: ушъхъагъумрэ ащ къыкІэлІыкІорэмрэ, ушъыир, унашъор, пшІэ хъуштыр – мыхъуштыр, нэмыкІхэри.

Пшъэрылъэу тиІагъэр: зэдзэкІыгъэр зытехыгъэ Іэпэрытхэу ижырэ джуртыбзэкІэ тхыгъэм еджэхэрэми едэІухэрэми зэхашІэщтыгъэмрэ фыщытыкІэу яІэ хъуштыгъэмрэ адыгабзэкІэ еджэхэрэми едэІухэрэми зэхашІэныр, фэдэ фыщытыкІи яІэ хъуныр ары. Мы зэдзэкІыгъэм ащ фэдэ амал кытынэу тэугъэ.

АдыгабзэкІэ зэдзэкІыгъэр ижырэ джуртыбзэкІэ атхыгъэ Іэпэрытхым техыгъ. Библием

хэт гушыИэхэу бзэм кырыпIon умылъэ-кIыштхэр кьэозгъэшIэрэ тамыгъэхэмкIэ хэгъэунэфыкIыгъэхэу кыарыкIырэр кьэIотэжыыгъ. Ижырэ джуртыцIэхэр адыгабзэм имэкъэ кьэIокIэ шапхъэхэм атетэу тхыгъэх.

КыызтегушыIэрэм елытыгъэу «*Уиыый гъэсэпэтхыдэхэр*» Iэхьэгъу пчъагъэу зэтеутыгъэх.

Дэтхэр

1. УблапIэ (1:1-7)
2. АкылышIуагъэм иушыыхэр (1:8–9:18)
3. Сэлмэн кыIогъэ гъэсэпэтхыдэхэр (10:1–22:16)
4. АкылышIомэ ягушыIэ щэкI (22:17–24:22)
5. АкылышIомэ джыри кьаIогъэ гушыIэхэр (24:23-34)
6. Сэлмэн кыIогъэ нэмыкI гъэсэпэтхыдэхэу Ехъуд ипачгыхъэу Хызыкый итхакIохэм аугъоигъэхэр (25:1–29:27)
7. Агур кыпкырыкIыгъэ гушыIэ Iушхэр (30:1-33)
8. Лэмуел ыгу кылыIэсыгъэ гушыIэхэр (31:1-31)

«*Уиыый гъэсэпэтхыдэхэр*» зышIогъэшIэгъонышт тхылъеджэмэ апае темэ хэхыгъэхэр кыызхэфэрэ усэхэм яспискэ зэхэдгъэуцауагъ.

Библием изэдзэкIынкIэ Институтыр афэраз зэдзэкIакIохэм, редакторхэм, мы IофшIагъэм

зэКІэ зиІахь хэзыльхьягьэхэм. Адыгэхэр яны-
дэльфыбзэкІэ мы тхылъым еджэнхэ альэкІынэу
амал яІэ зэрэхъугъэр лъэшэу тигуапэ.

«*Уиъый гъэсэпэтхыдэхэм*» яаудио тхыгъэ сайтэу
www.ibt.org.ru шъущедэІун шъульэкІыщт.

Библием изэдзэкІынкІэ Институтыр, Москва

УШЬЫЙ ГЪЭСЭПЭТХЫДЭХЭР

АкылышҮагъэмрэ
акылынчъагъэмрэ
(я 1-рэ – я 9-рэ усэхэр)



Апэрэ усэр

Гъэсэпэтхыдэхэм ямэхьан

1 ¹ Израиль ипачьыхъэу Сэлмэн, Даут ыкъом
иушьый гъэсэпэтхыдэхэр*:

² акылышҮагъэмрэ ушьыимрэ
кыбгурылонэу,

* ^{1:1} Ежь Сэлмэн кыҮагъэхэмрэ нэмыкI лы Үушхэм
кыҮагъэхэмрэ мыщ шызэхэугъоягъэх.

гушыИэ губзыгъэм мэхъанэу хэлъыр
зэхэпшыкыИэнэу,

- 3 акъыл зыхэлъ шапхъэхэм:
шъыпкъагъэм, зэфагъэм, хыягъэм
зябгъэсэнэу;
- 4 хъарамыгъэ зыхэмылъым гулътэ иИэнэу,
ныбжыкыИэхэм – шИэныгъэрэ
губзыгъагъэрэ ахэлъхъэгъэнхэу;
- 5 акъылышор ередэИуи, ишИэныгъэ
херэгъахъу,
зэхэшыкыИэ зиИэ цыфым упчИэжьэгъу
фэрэхъу,
- 6 акъылышомэ ягушыИэ губзыгъэрэ
гъэсэпэтхыдэмрэ,
чИэгъчИэлъыбзэмрэ хырыхыхъэмрэ
кыгурыИонэу.
- 7 Тхъэу* Зиусхъаным ищынагъо угу
илъыныр – шИэныгъэм ылъапс!

* 1:7 Ижъырэ джуртыбзэкыИэ тхыгъэ Иэпэрытхым гушыИэу
«Тхъэ» хэтэп, ау мэхъанэмкыИэ ащ епхыгъ.

АкылышЛуагъэмрэ ушьыимрэ нэмыплъ
язытрэр – акылынчъ.

ХъункІэным ущызыухъумэрэ гущыІэхэр

- 8 ЕдэІу, сикІал, уятэ иушьый,
уянэ узшигъэгъуазэрэр щымгъэзый;
- 9 ахэр къэгъэгъэ зэхэблэ кІэракІэу пшьхъэ
телъыщтых,
щыгъыжъые благъэу упшьэ илъыщтых.
- 10 СикІал, псэкІод зышІэхэрэм
утрагъэгушІухъэмэ,
зыдямыгъэхъых.
- 11 Ахэм кыуаІомэ: «НекІо, кыйдакІу,
ятІасхъэ тешэни, татеони, лажъэ
зимыІэхэм аль хые дгъэчъэщт!
- 12 Хъаdryхэ лъахъэ фэдэу ахэмэ апсэ
хэтхыщт,
бэн шІункІым фэдэу тэ
зыІэкІэтлхъащтых.
- 13 Мылъку лъэпІэ дэдэ боу къэтхъункІэн,
къонтхъым тиунэхэр рытушьэных;

- 14 утигъусэу пхъэдз ибдзэшт,
къэтхьырэм зэфэдэу уиIахь хэлъышт!»
- 15 СикIал, ахэм гъогу уадытемыхь,
яльагъо утемыуцу,
- 16 сыда пIомэ алъакъохэр ем фэчъэх,
лъыр зэрагъэчъэным дэгузажъох.
- 17 Бзыум ыльэгъоу
хьытыу фэбгъэуцуныр хьаулуй;
- 18 ау а бзэджашIэхэр зепэтIысыжъхэзэ аль
ежъхэм агъэчъэжъышт,
зэшэжъхэзэ ежъ-ежърэу
загъэкIодыжъышт.
- 19 ХъункIэным кIэхъопсырэмэ зэкIэмэ
ягъогу зэфэдэ:
ахэм апсэхэр ежъ-ежърэу агъэгъужьы.

АкъылышIуагъэм унаIэ теозыгъадзэрэр

- 20 АкъылышIогъэ гуащэр* урамым
къыщэджэ,

* 1:20 Ижъырэ джуртыбзэкIэ тхыгъэ Iэпэрытхым акъылышIуагъэр бзыльфыгъэ пэльытэу ары кызыэрэщиIорэр.

- къэлэ утыгум ымакъэ къыщелэты;
- 21 анахь чIыпIэ жъот-бырсырым къыщэджэ,
къэлэ дэхьапIэм дэжь гуцыIэ къыщелю:
- 22 «Сыд фэдизрэ, шъо мыдаIохэм,
мышIэныгъэр жьугъэльэпIэщта?
Сыд фэдизрэ, шъо кIэнэкIалэхэм,
кIэнэкIэныр шъуишэныщта,
акъылынчъэм шIэныгъэр ыльэгъу
мыхъущта?
- 23 Сигые шъукъедэIу,
сыгу илгыр мары къышъосIон,
сигуцыIэ шъущызгъэгъозэн.
- 24 Сэ сыкъэджагъ, шъо шъукъысэдэлунэу
шъуфэягъэп,
сIэ къышъуфэсщэигъ, ау зи гугъу
къысфелIыгъэп.
- 25 Джэнджэшэгъу сызэрэшъуфэхъугъэхэр
пхъэтэпэмышь шъушIыгъэх,
сызэрэшъогыигъэр къабылэу
шъуштагъэп.
- 26 Ащыгум, сэри шъуитхьамыкIагъэ
сыдэхьашхын,

щынэгъошхо кышъуфыкъокІмэ
сышъукІэнэкІэн!

- 27 Щынэгъошхор фыртынаеу
кышъуфакІомэ,
тхамыкІагъор жьыбгъэ оешхоу
кышъушъхъэщыомэ;
гухэкІымрэ нэшхъэимрэ
кышъулыІэсмэ,
- 28 джашыгъум шъукъызысаджэкІэ – джэуап
шъостынэп,
бэрэ шъукъыслъыхъушт, ау
сыжъугъотынэп.
- 29 ШІэныгъэр шъуфэльэгъугъэпышь,
Зиусхъаным ищынагъо шъугу илынэу
шъуфэягъэпышь,
- 30 джэнджэшэгъу сызэрэшъуфэхъугъэр
зыгурыжъугъэІуагъэпышь,
сызэрэшъогыигъэр пхъэтэпэмышь
шъушІыгъэшъ,
зыхэжъугъэхъагъэпышь,
- 31 лэжыгъэ хъарам, шъо къэжъулэжыгъэу,
шъушхышт,

джащ нахь шгъухэмыфэжбынэу
шгъуигухэль дэйхэмкIэ
зыжгъугъэшхэкIыщт.

32 МыдаIохэр зэрэмыдаIохэрэм
еунэхбулIэштых,
акъылынчъэхэр бэлэрэгъым
екIодылIэштых;

33 ау кысэдэIурэр рэхъатэу псэушт,
сыд фэдэрэ тхьамыкIагъуи щымыщынэу
щыIэщт».



ЯтIонэрэ усэр

АкъылышIуаггэм ифед

2 ¹СикIал, сигущыIэхэр зыгурыбгъаIохэмэ,
сиосыетхэр угу иуубытэхэмэ,

² акъылышIуаггэр птхьакIумэ ибгъахьэмэ,
угу зэхэшIыкIныггэм физэIупхымэ;

- 3 гушчыІэ губзыгъэм имэхъан
кыбгурыІоным уфаблэмэ,
зэхэшІыкІныгъэм мэкъэ ІэтыгъэкІэ
укъеджэмэ,
- 4 бгъэлъапІэу, тыжыным фэдэу, улыхъумэ,
мылъку нэгъуаджэм фэдэу къэбгъотымэ,
- 5 джащыгъум Зиусхъаным ищынагъо
кыбгурыІошт,
Тхъэм ишІэныгъи кыппкырыхъашт.
- 6 Сыда пІомэ акылышІуагъэр зыгощырэр
Зиусхъаныр ары,
шІэныгъэмрэ зэхэшІыкІныгъэмрэ Ащ
ижэдэкІых;
- 7 зэфагъэ зыхэлъхэм иІэпыІэгъу
къафегъэхъазыры,
зыгу къабзэхэм чэтэпІудзэ зафешІы.
- 8 Зэфагъэм илъагъо Ащ къегъэгъунэ,
Тхъэм ищынагъо зыгу илхэм ягъогу
фэсакъы.
- 9 Джащыгъум о кыбгурыІошт
шъыпкъагъэр, зэфагъэр,
хыягъэр – зекІокІэ тэрэзхэм яшІугъэ,

- 10 сыда пIомэ акъылышIуагъэр угу къихъашт,
шIэныгъэр упсэ шIоIэшIушт.
- 11 Губзыгъагъэм о ущиухъумэшт,
акъылым о укъигъэгъунэшт,
- 12 ем игъогу ущиухъумэшт,
цIыфэу пцIы зыусрэм,
- 13 зэфэныгъэм ильагъо дэххэу,
шIункIым игъогу къыхэзыххэрэм,
- 14 дэу ашIэрэм кIэгущIужьхэрэм,
емыкIу зекIуакIэм ыгъэтхъэжьхэрэм
- 15 льэгъо IонтIэ-щантIэхэм,
пцIым игъогу тетхэм.
- 16 Зыгорэм ишъуз* акъылышIуагъэм
ущиухъумэшт,
бзыльфыгъэ хымэу гущыIэ дахэкIэ
узгъэшэхъурэм,

* 2:16 Ижъырэ джуртыбзэкIэ: хымэ бзыльфыгъ. Ащ мэхъанищ иIэн ыльэкIышт: 1. нэмыкI цIыф льэпкъ щыщ бзыльфыгъ, 2. нэмыкIым ишъхъэгъусэр, 3. бзыльфыгъэ хэтакIу.

- 17 ныбжьыкІэзэ ишъхьэгъусагъэр
чІэзыдзыжърэм,
Тхьэм ыпашъхьэ щішІыгъэ
зэзэгъыныгъэр
зыщызгъэгъупшэжърэм.
- 18 Ащ иунэ – хьадэгъу лъэдан,
илъагъо хьадрыхэ гъогум екІу.
- 19 Ащ дэжь кІорэм къэгъээзэжь иІэп,
шІэныгъэм игъогу кытехьяжъыщтэп.
- 20 Арышь, цІыф дэгъухэм ягъогу рыкІу,
штыпкъагъэ зиІэхэм ялъагъо утемыкІ.
- 21 Сыда пІомэ зэфагъэ зыхэлъыр фыхэхыгъэ
чІыгум шыпсэушт,
цІыфэу зыгу къабзэхэр ащ
кытенэщтых;
- 22 ау цІыф бзаджэхэр мы
чІынальэм лъэпсэкІодэу
тыригъэкІодыкІыщтых,
нэпцІхэм альапсэ чІыгоу
зыщыпсэухэрэм хигъэкІодыкІыщт.



Ящэнэрэ усэр

Акбылыш Iуаггэм инэмык Iрэ ш Iуаггэхэр

3

¹ Сик Iал, узщызггэггьуазэрэр
зыщымыггэггьупш,
сиосыетхэр угу ренэу иггэлгьых:

2

джащыггьум ахэм уиггаш Iэ
к Iыхггэ аш Iыщт,
щы Iэк Iэш Iурэ мамыррэ кьгуатыщт.

3

Ш Iулггэггьу мык Iодыжкьымрэ
фэшгьыпккэныггэмрэ
укъарэмыбгын;
бггэрыш Iэу ахэр убгггэ телггхггэ,
мыжбобггьу пытэм тетхэггэ гущы Iэхэу
гуч Iэм илггхггэ.

4

Джащыггьум Тхггэмрэ ц Iыфхггэмрэ анэш Iу
кьыпщафэшт,
агу ккэпщггэфыщт, дэггьоу уагуры Iощт.

- 5 УгукІэ Зиусхъаным цыхъэ фэшІ,
уизэхэшІыкІныгъэ ІэубытыпІэ умышІ.
- 6 Сыд Іоф пшІэми Ащ ищынагъо
угу игъэлъи
гъогу занкІэр Ащ кыуигъэлъэгъушт.
- 7 АкъылышІоу зымылътэжъ,
Зиусхъаным ищынагъо угу игъэлъ,
бзаджэм зыщыдзый.
- 8 Джашыгъум уипкъышъолкІэ псэуныгъэ
уиІэшт,
уикъупшъхъэхэм къарыукІэ
къахильхъащт.
- 9 Зиусхъаным уимылькукІэ
лътэныгъэ фэшІ –
зэкІэ лэжыгъэу къэпхыжырэм
иапэрэ ІахъэкІэ;
- 10 джашыгъум арымыфэжъэу уиконхэр
ушъэгъэштых,
сэнэ ныбжыкІэр сэнэкІэфыпІэм
зэпымыоу къичышт.

- 11 СикIал, Зиусхъаным иушъый
щымыгъэзый,
Ащ игые нэмыплъ емыт;
- 12 Зиусхъаным шIу ыльэгъурэр еушэтба,
тыр зэрыгушхорэ къом пшъэдэкIыжь
зэрэригъэхьырэм фэдэу*!

АкъылышIуагъэр – гунсэфныгъ

- 13 Сыхъатмафэ ежъагъ акъылышIуагъэ
зыгъотыгъэр,
зэхэшIыкIыныгъэ къызIэкIэзгъэхъагъэр,
- 14 сыда пIомэ акъылышIуагъэр тыжбыным
нахь нахь фед,
дышъэм нахь нахь шIогъэшхо къехьы.
- 15 Налмэс-налкъутэм акъылышIуагъэр
нахь лъапI;
узыкIэхъопсрэ тхъагъоу щыIэмэ ащыщ
зыпари ебгъэпшэн плъэкIышттэп.
- 16 ГъэшIэ кIыхъэр ащ Iэ джабгъукIэ,
Iэ сэмэгукIэ байныгъэмрэ щытхъумрэ
къыуетых.

* 3:12 Ижъырэ джуртыбзэкIэ: «Зиусхъаным тэу къор шIу
зыльэгъурэм фэдэу еушэтба».

- 17 АкбылышІуагъэм игъогухэр гъогушІух,
зэкІэ илъягъохэр гупсэфых.
- 18 ШыІэныгъэр къэзытырэ чыг ар
кызІэкІэзгъахъэрэмкІэ;
сыхъатмафэ ежъягъ
зыІэкІэзымыгъэкІрэр.
- 19 АкбылышІуагъэкІэ Зиусхъаным чІыгур
кыгъэшІыгъ,
зэхэшІыкІныгъэкІэ ошьогур ыІэтыгъ;
- 20 Ащ ишІэныгъэкІэ архъонэ-хъоушхом
ыІухэр кызэІукІыгъэх,
ошьуапщэхэм осэпсыцэхэр къахэзыгъэх.
- 21 СикІал, акбыл зыхэлъ гупшысэмрэ
губзыгъагъэмрэ къэгъэгъунэх,
ахэр нэрыз умышІых;
- 22 ахэм о уигъашІэ къагъэкІыхъашт,
пшьэрылъынэм фэдэу укъагъэдэхэшт.
- 23 Джашыгъум о улъэпэоштэп,
уигъогу умыщынэу урыкІошт;

- 24 угьольмэ – ущынэштэп,
ухэчьемэ – уичьые Іэшлүшт.
- 25 Цыф бзаджэхэм пфагъэхъазыррэ
кЮдыпІэм,
ошІэ-дэмышІэ щынэгъошхом
ущымышын;
- 26 сыда пІомэ Зиусхъаныр о уигъус,
плъакъохэр лъахъэм щиухъумэщтых.

Хэбзэ-зэхэтыкІэ дэгъухэр

- 27 ЗищыкІагъэр шІугъэм щымыгъакІ,
ащ фэдэ амал уиІэмэ.
- 28 Къыпщыгугъырэм емыІу: «КЮжь, етІанэ
къакЮ, неущ къыостышт», –
къызфюльэІурэр уиІэмэ.
- 29 Къыппэблагъэм гухэль дэй фимыхъухъ,
зыми щымышынэу, цыхъэ къыпфишІэу,
къыбдэпсэурэм.
- 30 Ушъхагъу щымыІэу зыми ущымыхъ,
бзэджэшІагъэ къыбдызэриыхъагъэмэ.

- 31 ЦЫф жьалымым уемыхьуапс,
ащ щысэ темых,
- 32 сыда пIомэ цIыф пцIыгусыр Зиусхьаным
игущыкIыгъу,
зэфагъэ зыхэлъыр Ащ ицыхьэшIэгъу.
- 33 ЦЫф бзаджэм иунагъо Зиусхьаным
ибгыбзэ тель,
ау шьыпкъагъэ зиIэхэм япсэупIэхэм Ащ
ынэшIу ащыфагъ.
- 34 КIэнэкIалэхэм Ар адэхьащхы,
IорышIэхэм нэшIукIэ яплъы.
- 35 АкъылышIохэм щытхъу къалэжьы,
ау акъылынчъэхэр хьайнапэ мэхъужьых.



Яплэнэрэ усэр

Акылыш Луаггэр зэкэмэ аниш

- 4** ¹ Шьукъэдагу, сиклалэхэр,
шьуятэ иушьый гушыгэ
шьунагэ тешбудз, зэхэшыкныгъэ
жугъотыным пае.
- ² Сэ шлэныгъэ дэгъу шьосэтба,
шьудэмых шьузщызгъэгъуазэрэм.
- ³ Сятэ сыришьаоу иунэ сызесым,
сагъашюу, сянэ сыриклэлэ закъоу,
- ⁴ сятэ сигъасэзэ мары кысиюштыггэр:
«Угу иубыт сигушыгэ, хэр,
сиосыетхэр ухъумэхи – гъэшгэ
кыхъэ ухъушт.
- ⁵ акылыш Луаггэ кызлэкгэахь,
зэхэшыкныгъэ зэгъэгъот,
зыщымыгъэгъупш сигушыгэ, хэр,
ахэр члэмынэх.

- 6 Умыбгыни акъылышІуагъэр,
ащ укъигъэгъунэщт,
шІу лъэгъуи, ащ укъиухъумэщт.
- 7 АкъылышІуагъэр ублапІэ:
акъылышІуагъэр зэгъэгъот.
Ары пакІопышь, зэкІэ уиамал
хэплъхъащтми, зэхэшІыкІныгъэ
зэгъэгъот.
- 8 АкъылышІуагъэм осэ ин фэшІи,
ащ лъагэу уиІэтыщт,
зыІэкІэуубытэмэ, лъытэныгъэ ащ
къыпфихъыщт.
- 9 Ащ къэгъэгъэ зэхэблэ кІэракІэ пшъхъэ
къытырильхъащт,
зынахъ дахэ щымыІэ щытхъу танджэу
пшъхъэ телъыщт».

АкъылышІуагъэр гъогумэ анахъ щынэгъончъ

- 10 КъэдаІу, сикІал, сигушыІэ зыхэгъахы,
уигъашІэ кІыхъэ хъущт.
- 11 АкъылышІуагъэм игъогу осэгъашІэ,
зэфагъэм илъагъо урысэщэ.
- 12 УкІомэ, зыми плъакъо къыльэхъэщтэп,

учьэмэ – ульэпэоштэп.

- 13 Ушыир зыхэгъахь, ар умыбгын;
къэухъум, сыда пюмэ ар о
уищыІэныгъэ ыльапс.
- 14 Цыф бзаджэхэм яльагъо утемышь,
бзэджашІэхэм ягъогу урымыкІу.
- 15 Ащ зыщыдзый, урымыкІу;
языбгъу зыгъази, ащ ебгъукІу.
- 16 Ер амышІэмэ, ахэр чыештхэп ныІа,
зыгорэ амыгъэльэпаомэ, чыер
ашІокІодыштба!
- 17 Гъомылэр бзэджагъэкІэ ахэм
къызІэкІагъахьэ,
санэу зашъохэрэри шІэпхъэджагъэкІэ
зэрагъэгъоты.
- 18 Ау шыпкъагъэ зиІэхэм яльагъо нэфылъэм
инэбзый фэд,
ащ инэф хахъомэ хахъозэ, мэфэ
нэфынэу зыкызылэухы.
- 19 Цыф бзаджэхэм ягъогу мэээхэ шІункІ;
зэльэпаохэрэр ахэм альэгъурэп.

Акбылыш Луаггэр щы Іэныггэм и Іэны Іэггүш Лу

- 20 СикІал, сигушы Іэ уна Іэ теггэт,
кьас Іохэрэр птхьак Іумэ игъахь.
- 21 Пшъхъэ сигушы Іэхэр имыггэк Іых,
ахэр угу иубытэх;
- 22 зэзггэгъотыггэхэмк Іэ ахэр щы Іэныггэба,
зэрэщытэу пкышшолымк Іэ
псэуныггэба.
- 23 Зэк Іэмэ апэ уигупшысэмэ афэсакъ,
сыда пІомэ ахэм уищы Іэныггэ
кьаггэпсы.
- 24 ТЮго-бзэгугаггэр щыггэзый,
гушы Іэ нэпцІыр Іуггэзык І.
- 25 Унэхэр тэрэзэу гъаплъэх,
уинэплъэггү зэлухыггэу уапэк Іэ дзы.
- 26 Плъакъо зытебггэуоцощтыр
сакгэу кьыхэхи,
уиггюгухэр щынэггончгэщтых.
- 27 БггүитІу язи удэмыш,
плъакъо ем пэгчыжгэу ггэуцу.



Ятфэнэрэ усэр

*Зэшхьаггусэхэр зэфэмышьынкъэнхэм
щызыухьумэрэр*

- 5** ¹ СикІал, уасІорэ акъылышІуагъэм
унаІэ тедз,
сизэхэшІыкІныгъэ птхьакІумэ игъахь,
- ² губзыгъагъэр къэуухьумэным пае,
уйжабзэ ренэу шІэныгъэ хэлъыным пае.
- ³ Бзыльфыгъэ хэтакІор шъоубзэгу,
ащ къыІорэр тхьу цІынэу ыжэ къыдэкІы,
- ⁴ ау узфищэрэр хьунэгъэлІэ уцым фэдэу
кІэух дыдж,
чэтэ бгьуитІуцэм фэдэу уеуІэ.
- ⁵ Ащ ылъакъохэр хьадрыхэ фэкІох,
ильэбэкъухэм хьадэгъум илъагъо уфашцэ.

- 6 ШыІэныгъэ гъогум ар егупшысэрэп*,
ильагъохэр зэхэкІухьэх,
ау ар ежь ышІэрэп.
- 7 Арышь, сикІал, къысэдэІу,
сигущыІэхэм уатемыкІ.
- 8 Ащ фэдэ бзыльфыгъэм пэчыжьэ зышІ,
ащ иунапчъэ благъэу уемыкІуалІ,
- 9 армырмэ, уимылькурэ уинамысрэ
нэмыкІхэм атебгъэкІодэшт**,
уигъэшІэ ильэсхэр гукІэгъунчъэм***
екІодылІэщтых,
- 10 армырмэ, уимыльку хымэхэр
хэшхыкІыщтых,
уилэжьыгъэ нэмыкІмэ яунэ ыушьэшт.
- 11 Упкырэ упкышььолрэ къарыунчъэ
зыхьухэкІэ,

* 5:6 Ижьырэ джуртыбзэкІэ тхыгъэ Іэпэрытхым мэхъанэр
щынафэп.

** 5:9 Мы чІыпІэм нэмыкІ мэхъани иІэн ыльэкІышт:
«бзыльфыгъэ хэтакІом уикІуачІэ тебгъэкІодэшт».

*** 5:9 Мы чІыпІэм нэмыкІ мэхъани иІэн ыльэкІышт:
«бзыльфыгъэм ишъхьэгъусэ зыгубжкІэ уиукІышт».

уищыІэныгъэ икІэухым ущэІушт.

12 О пІюшт: «Сыд пае адэ ушьыим
нэмыплъ естыгъа?
Сыд пае адэ гьер зэсымыпэсыгъа?

13 Сэ ушьыякІохэм сядэІугъэп,
гъэсакІохэм къаІорэм сынаІэ
атесыдзагъэп.

14 Сэ гъунэм сынэсыгъ,
цІыф зэхахъэм емыкІу
сыщыхъу пэтыгъ!»

Уишъуз фэшъыпкъ

15 О уипсыІыгъыпІэ къыхэхыгъэ псым ешъу,
уипсынэ къипхрэ псым*.

16 УипсынэкІэчъхэр шагухэм,
утыгухэм псыорэу арымыгъачъэх**.

* 5:15 Мы чІыпІэм имэхъанэр: «уишъхъэгъусэ фэшъыпкъ,
уипсынэ къипхрэ псым узэрешъорэм фэдэу».

** 5:16 Мы чІыпІэм мэхъанитІу иІэн ылъэкІышт: «хымэ
бзылъфыгъэм сабый дэмыгъот, ар о уиеп, уиунагъо
исыштэп», е «хъульфыгъэ хъопсашэр бзылъфыгъэ пчъагъэмэ
атемыгуаш».

- 17 Ашгъхъас ош пае ахэм,
хымэхэм уадэрэмыгуаш.
- 18 УипсынэкІэчъ Тхьэм ынэшІу кышцерэф,
уиныбжыкІэгъум шьузэу
кыпфэхъугъэм гухахъо хэгъуат.
- 19 Блэнэ ишыгъэу, зэкІужьэу зэхэль мэз пчэн
дэхэ дэдэу:
ыбгъэхэм гопагъэ ренэу ахэгъуат,
ащ ишІульэгъу ренэу уерэгъэуташъу.
- 20 Сыд пае, сикІал, хымэ бзыльфыгъэм
зебгъэгъэутэшъон,
ащ ыбгъэхэм зыдябгъэхъыхын?
- 21 Цыфым игъогухэр зекІэри Зиусхъаным
фызэІухыгъэхэба,
ильэгъо пстэури Ащ еушэтба.
- 22 Ихэбзэнчъэ зекІуакІэ цыф бзаджэм
дэкъацэм деубытэ;
ипсэкІодышІагъэхэм ялъахъэ ар
пытэу аІыгъ.
- 23 Иакъылынчъэгъэ мыухыжь егъэгъуашэ,
ушьый ІэкІэмыхъэу ар малІэ.



Яхэнэрэ усэр

*Чыфаштэм шэс уфэхъуным, шъхъахынагъэм,
пцЫусыным уащызыухъумэрэр*

- 6** ¹ СикІал, зыгорэм шэс уфэхъугъэмэ,
хымэ чЫфэхэм ятыжбынкІэ
бгъэугъагъэмэ,
- ² гущыІэу птыгъэм укъиубытыгъэмэ,
гущыІэу пІуагъэм уккильэхъагъэмэ,
- ³ джащыгъум, сикІал, мырэуштэу зекІо:
зыухъумэжъ,
сыда пІомэ нэмыкІ цЫфым уІэкІэфагъ.
КІо ащ дэжъ, шъырытныгъэ къызхэгъаф,
ыуж уимыкІэу, зэпымыоу ельэу,
шъхъафит уишЫнэу!
- ⁴ Чъыем зыремыгъэкІ
унапІэхэр къемыгъэфэхых,
- ⁵ зыкъэухъумэжъ, шакІом ІэкІэкІыжърэ
къушъхъэ пчэнэу,

къешэрэм ихытыу икIыжърэ бзыоу.

- 6 Къамзэгум кIырыплъ, мыпсэу-мылажь:
акъыл хэпхынэу ар зэрэпсэурэм, Iоф
зэришIэрэм еплъ!
- 7 Iэшъхэтети иIэп аш,
шъхъэщыплъакIуи, тетыгъо зиIэ пщи,
- 8 гъомлапхъэр гъэмафэм ешыпы,
ышхыщтыр лэжыгъэ
Iухыжыгъом еугъои.
- 9 Сыдигъо нэс ущылыбщта,
мыпсэу-мылажь?
Сыдигъо уичъые ибгъэкъуни,
укъэущыжыбщта?
- 10 TIэкIу ушъхъаукъэн, тIэкIу учъиен,
пIэ зэтельэу тIэкIурэ ущысын,
- 11 джащыгъум хъункIакIоу тхъамыкIагъор
уадэжь къэкIошт,
фэныкъуагъэр техакIоу къыптеошт.

- 12 Цыф мыхъатэм, цыф бзаджэм
ылупэ гущыIэ нэпцIхэр тельэу
къекIокIы,
- 13 кьэрарынчъэ тамыгъэхэр кьешIых,
накIэ кьыпфешIы,
ылъакъохэр кьегъашъох,
IапэкIэ кьегъэлъагъо;
- 14 ыгу зэокIылэ пцIыр иль,
ащ ер рехъухъэ,
ренэу цIыфхэр зэщегъахъэх.
- 15 Ащ кыхэкIэу зэмыжэгъэ тхьамыкIагъор
къыфыкъокIыщт,
ошIэ-дэмышIэу зэхигъэтэкъошт,
Iэээгъу ымыгъотэу кIодыщт.
- 16 Iофыгъуих Зиусхъаным ылъэгъу мыхъурэр:
- 17 Пэгэ нэпшIэеокIыр,
бзэгупэ пцIы кьехъакIыр,
лэжьэнчъэ лъыгъачъэр,
- 18 гухэль дэй ихъухъэр,
бзэджэгъэ фачъэр,

19 шыхъатнэпцІыр;

анахъэу яблэнэрэу Ащ шІогоІуджэр:
зэш-зэшыхъухэр зэфэгъэблынхэр.

ЗинэшІэныр бжыгыгъэу къэнэ

20 СикІал, уятэ иосыетхэр гъэлапІэх,
уянэ узшигъэгъуазэрэр щымыгъэзый.

21 Ахэр егъашІэм угу игъэлъых;
бгъэрышІэу убгъэ тегъэлъых.

22 УкІомэ, ахэмэ уагъэгъозэшт,
учыенэу угъолъыжъмэ, укъаухъумэшт;
укъэущыжъмэ, ахэр упчІэжъэгъу
кыпфэхъуштык*.

23 А осыетхэр – остыгъэба,
узшагъэгъуазэрэр – нэфыпсыба,
ушҮҮЙ зафэм щыІэныгъэм игъогу
кыуегъэлъэгъуба.

24 А осыетхэм бзылъфыгъэ бзаджэм
ушаухъумэ,
хымэ шъузым ыбзэгоу узыумэхъырэм.

* 6:22 Ижырэ джуртыбзэкІэ тхыгъэ Іэпэрытхым мыш
дэжым зы пчъагъэр щыгъэфедагъ.

- 25 УгукІэ ащ идэхаггэ укІэмыхъопс,
ынэхэм янэплгэггэ зыдемыггэхьых,
- 26 бзылгфыггэ хэтакІор хьалыггэ такьыри
ымыуас,
нэмыкІылІым ишггуз зэшакІорэр о
уищыІэныггэба.
- 27 МашІор гужггаукІэм дэплгхьан плгэкІына
уиджэнабггэ химыстыкІггу?
- 28 МэшІотэпым урыкІон плгэкІына
плгакъохэр кьымыстггу?
- 29 Кгыпэблаггэм ишггуз зезыщэрэм
кгехггулІэрэр джащ фэдэба:
ащ энэсрэр зэкІэ мэггщынэ.
- 30 ТыгггаукІоу, гьаблэм зэриггалІэрэм
пае тыгггоу,
псэр кгыггэнэжгынэу Іабэрэм
емыкІушхо фальгггурэгп,
- 31 ау кгаубытмэ, осибл рагггэгггышт,
зэкІэ мылгкоу иІэр Іахышт.

- 32 Зыгорэм ишгъуз зинэ дэзышІрэр
акъылынчъ;
ауштэу зекІорэм ежъ-ежырэу
зегъэкІодыжбы.
- 33 Ащ еоштых, емыкІу рахышт,
егъэшІэрэ хъайнапэ къыхъышт.
- 34 ГуцэфэшІыным лІым губж лъэш
регъэшІышь,
лъышІэжъ мафэм ащ гукІэгъу
къыхэфэштэп.
- 35 Сыд фэдэ лъыуаси ыгъэІэсэштэп,
сыд фэдиз шІухъафтыни пІихыштэп.



Яблэнэрэ усэр

Бзылъфыгъэ хэтакІом узэриумэхъырэр

7

¹ СикІал, сигущыІэхэр пшъхъэ игъэлъых,
сиосыетхэр угу иубытэх.

- 2 Сиосыетхэр гъэцакIэхи,
гъэшIэ кIыхъэ ухъушт,
узщызгъэгъуазэхэрэр нэкум
фэдэу ухъумэх;
- 3 ахэр зыIэкIэубытэх,
мыжъобгъум тетхэгъэ гущыIэхэу угу
игъэлъых.
- 4 АкъылышIуагъэм: «О усшыпхъу», – еIу,
зэхэшIыкIныгъэм Iахбыл-благъэкIэ
пэгъокI;
- 5 ахэмэ хымэ шъузым ущаухъумэшт,
зыгорэм ишъуз ишъоубзэгу.
- 6 Зэгорэм сиунэ шъхъангъупчъэ сиплъэу,
шъхъангъупчъэ пхъэ хъагъэм
сыпхырыплъызэ,
- 7 хъэрамыгъэ зыхэмылхэм азыфагу итэу,
ныбжьыкIэхэм ахэтэу кIэлэ акъылынчъэ
слъэгъугъэ,
- 8 урам къуапэу бзылфыгъэ горэ
зыщыпсэурэм дэжь ар
зэпырыкIыщтыгъэ,

- ащ иунэ блэкІыщтыгъэ,
9 пчыхъэшъхъапэу чэпэзэхэогъум,
шІункІ кызыщыхъоу нэм кыкІэІабарэр
зыщымыльэгъурэм.
10 Мары, бзыльфыгъэр ащ кыпэгъокІы,
къахьпэ щыгъын щыгъэу, гухэлъ
гъэнэфагъэ иІэу.
11 Къаигъэ ар, бырсыр,
ылъакъохэр унэм изагъэхэрэп;
12 зэ урамым, зэ къэлэ утыгум,
къогъу пэпчъ лъэхъур щедзы.
13 Ащ кІалэр къеубыты, ебэу,
ынэхэр мыушакоу реІо:
14 «Мамыр къурмэнылыр* хъазыр:
сэ ситхъэланэ непэ згъэцэкІэжъыгъ.
15 Джаш фэшІ сэ унэм сыкъыкІи
сыкъыппэгъокІыгъ,
сыплыхъугъ сэ, джы укъээзгъотыгъ!

* 7:14 Еплъ Мосэ иящэнэрэ тхыль 7:11-17.

- 16 СипІэкІор техъохэр теслъхьягъэх,
Мысырым къыращыгъэ шэкІ къолэнхэр;
- 17 мЭэшІу къызпихрэ уцхэу мирнэр
алоэр, корицэр сигъолбыпІэ пызгъэугъ.
- 18 НекІо, пчэдыжбыр къэсыфэ шІулъэгъукІэ
зыдгъэтхъэжыщт,
ІапІкъорэгъэу тызэрэгъэшІощт.
- 19 СилІ унэм исэп —
ар гъогу чыжъэ техьягъ;
- 20 тыжбын зыдэль ахъщалгъэр ащ зыдиштагъ,
мэзакІэм, мазэм из зыщыхъурэ мафэм,
къэкІожыщт».
- 21 ГъэшІуабзэхэр риІозэ дегъэхы,
гущыІэ дахэкІэ еумэхы.
- 22 А дэдэм кІалэр ащ ыуж ехъэ,
цоу укІыпІэм ращалІэрэм,
шгъыхъэу тІэсхъапІэм ифагъэм фэдэу*,
- 23 аджалыщэр зытефагъэм;

* 7:22 Мы чІыпІэм нэмыкІ мэхъани иІэн ылгъэкІыщт: «Делэр ипшъэдэкІыжъ зэрэфакІорэм фэдэу».

бзыоу, хытыум ибыбэрэм фэдэу,
ымышІэу, ащ ыпсэ зэрэщитыщтыр.

- 24 Арышь, сикІалэхэр, шьукьысэдэІу;
шьугу ишьуубытэх сигущыІэхэр.
- 25 Бзыльфыгъэ хэтакІом ильагъо
шьутемыхь,
ащ игъогупэхэм къащышьумыкІухь;
- 26 ащ фэдэ бзыльфыгъэм бэ
ыгъэльэпэуагъэр,
макІэп ащ екІудыІагъэр.
- 27 Ащ иунэ – хьадрыхэ екІурэ гъогу,
аджалым узщыІукІэрэ ун.



Яенэрэ усэр

АкъылышІуагъэм иджэмакъ

8 ¹АкъылышІуагъэр арба къаджэрэр?

ЗэхэшЫкІныгээр арба зымакъя
къязыІэтрэр?

- 2 ХэІэтыкІыгъя чІыпІэхэм,
гъогу зэхэкІыпІэхэм адэжъ ар къяуцу;
- 3 къялэ дэхъапІэхэм адэжъ,
къялэпчъяІухэм ар къящэкуо:
- 4 «О цІыфхэр, сэ шъо сыйкъяшъоджэ,
сымакъя цІыф лъяпкъяым фэсэгъазэ.
- 5 Хъярамыгъя зыхэмылхэр,
зежъугъас гульытэм,
акъялынчъяэхэм зэхэшЫкІныгээр
шъугу ишъяуубыт.
- 6 ШъукъядаІу, сыда пІомэ анахъ лъяпІэм
сыкъятегушчыІэшт,
слупэхэм къядэкІрэр шъяпкъяэ.
- 7 Сыбзэгупэ къяпыкІыштыр шъяпкъяэ,
слупэхэм гушчыІэ нэпцІыр ягушчыкІыгъя.
- 8 ЗэкІэ гушчыІэу къяслохэрэр шъяпкъяэх,
ахэлъяп ахэм къяонщагъяэрэ пцІырэ.

- 9 Ахэр зэкIэ зэхэшIыкIныгъэ зыхэлъхэмкIэ
гурьIогъошIух,
шIэныгъэ зэзгъэгъотыгъэхэмкIэ зафэх.
- 10 Тыжыным ыпэ сиушъый,
дышъэ къабзэм нахь шIэныгъэр
къашъуштэх,
- 11 сыда пIомэ, акъылышIуагъэр налмэс-
налкъутэм нахь лъапI,
узкIэхъопсэу узыфаемэ ащыщэу, ащ
зыпари ебгъэпшэн плъэкIыштэл.
- 12 Сэ, акъылышIуагъэр, гулътэм сьдэпсэу,
шIэныгъэрэ губзыгъагъэрэ
зэсэгъэгъотых.
- 13 Зиусхъаным ищынагъо угу илътыныр – ер
плъэгъу мыхъуныр ары.
Пэгагъэр, зышIошIыжыныр, ем игъогу,
пцIы зыусрэ Iупэхэр сэ слъэгъухэ
хъурэп.
- 14 УпчIэжьэгъумрэ акъыл зыхэлъ
гупшысэмрэ сэ къыспкырэкIых;
зэхэшIыкIныгъэрэ кIуачIэрэ сиIэх.
- 15 Пачътыхъэхэр сэгъэпачътыхъэх;

тетыгъо зиІэхэм шыпкъагъэкІэ
хыкум ашы.

- 16 Пщыхэр сэгъэпщых,
цІыф лъэрыхъэ пстэоу шыпкъагъэм
тетэу зекІохэрэр.
- 17 ШІу сызылэгъухэрэр сэри шІу сэльэгъух;
къыслыхъухэрэм сэ сыкъагъотыщт.
- 18 Сэ, акъылышІуагъэм, щытхурэ
байныгъэрэ сиІэх,
мыкІодыжын мылькурэ гъэхъагъэрэ*.
- 19 Силэжыгъэ дышгъэм, анахь дышгъэ
къабзэм нахь дэгъу,
къыспыкІрэр тыжын хэшыпыкІыгъэм
нахь лъапІ.
- 20 Шыпкъагъэм игъогу сырэкІо,
зэфагъэм илъагъохэм,
- 21 шІу сызлэгъухэрэм ІахькІэ сятэзэ,
ахэм яхъамбархэр мыльку лъапІэкІэ
сэушьэх».

* 8:18 Ижырэ джуртыбзэкІэ: «шыпкъагъ».

АкылышЛуагъэм икъэхъукI

- 22 «Сэ зэкIэмэ апэ Зиусхъаным
сыкыгъэшIыгъ,
пэсэрэ IэшIагъэу Ащ иIэхэм апэ;
- 23 зэкIэмэ апэ дэдэ сэ, акылышЛуагъэм*,
сыкыгъэхъугъ,
ублапIэм, дунаир ыгъэпсыным ыпэ.
- 24 Хышхохэр къэмыхъухэзэ сэ сыкъэхъугъ,
псынэкIэчъхэу псыр кыызчIэчъхэрэр
щымыIэхэзэ.
- 25 Къушъхъэхэр ыгъэуцуным ыпэкIэ,
Луашъхъэхэм апэ сэ сыкъэхъугъ,
- 26 чIыгухэу, губгъохэу,
дунаим тет сэпацэхэу Ащ
кыыгъэшIыгъэхэм апэ.
- 27 Ошьогухэр Ащ кызыеIэтхэм сэ
сыщыIэгъэхагъ,
чIыгумрэ огумрэ ягъунапкъэ хышхом
зытыретхэм,

* 8:23 Ижырэ джуртыбзэкIэ тхыгъэ Iэпэрытхым «сэ, акылышЛуагъэм» хэтэп.

- 28 ышгъагъ ошгуапшэхэр зытырегъэуцохэм,
чІычІэгъ псынэкІэчъ куухэр
зегъэпсхэм*,
- 29 хым игъунапкъэ Ащ зегъэнафэм,
псыхэр кыблэмыкІынхэу
зафегъэпытэм,
чІыгум ыльагъэ зырехъухъэм.
- 30 Сыригъусагъ Ащ, сыІэпІасэу,
мафэ къэс кысщыгушІукІэу,
ренэу Ащ ыпашгъхъэ сыщычэфэу,

31 сыщычэфэу Ащ ичІыгу хъурае,
сагъэгушІуагъ цІыф лъэпкхэм.
- 32 Арышгъ, сикІалэхэр, шгукъысэдэлух,
сыхъатмафэ ежъэх силгъагъохэр
къэзыухъумэхэрэр.
- 33 Сиушгъый шгукъедэлуйи, акъыл хэшгух,
ар мыштэ шгумышІы.

* 8:28 Ижъырэ джуртыбзэкІэ тхыгъэ Іэпэрытхым нэмыкІ мэхъанэ щыриІэн ыльэкІышт: «зегъэпытэхэм».

- 34 Сыхъатмафэ ежъагъ цІыфэу сэ
кыысэдэлурэр,
мафэ къэс къэрэггулэу сипчъэлү Іутыр,
сипчъэ къэзгъэгъунэрэр.
- 35 Сэ сыкъэзыгъотрэм шыІэныгъэ
ыгъотыштба,
ащ шІу Зиусхъаным кыфишІэштба,
- 36 ау сэ кыздезымыгъаштэрэм ежъ зэрар
зэрихыжъышт,
сызыльэгъу мыхъурэмэ зэкІэми
лІэныгъэр кыхахы».



Ябгъонэрэ усэр

*АкъылышІуагъэмрэ акъылынчъагъэмрэ
узэрэрагъэблагъэрэр*

- 9 ¹АкъылышІуагъэм ежъ пае унэ ышыгъ,
ащ кІэсэнибл фыхуіуІыкІыгъ.
- 2 Ибылым шыщ ыукІыгъ,

нахь гохь хьунэу санэм хэтакьохэр
фишЫгъэх,
Іанэр кьыушьягъ.

3 ИунэІут бзыльфыгъэхэр ащ ыІофтагъэх,
кьалэм ихэІэтыкЫгъэ чЫпІэхэм макъэ
щагъэлунэу:

4 «Хьэрамыгъэ зыхэмыль пстэури садэжь
кьэрэкІу!»
Гульытэ зимыІэхэм
акьылышІуагъэм арело:

5 «ШьукъакІу, сигъомлапхъэ шьушхы,
сисанэ шьуешьу, санэу хэтакьохэр
зыфэсшЫгъэм.

6 ШІэныгъэнчьягъэр ІэкІыб шьушІи
шьупсэушт,
зэхэшЫкІныгъэм игъогу шьурыкІу».

7 КІэнэкІалэр зыгъэгъуазэрэм емыкІу
кьызфехьыжбы,
цІыф бзаджэхэр кьыхэзгъэщрэм зэрар
зэрехыжбы.

- 8 КІэнэКІалэр кычІэбгъэщмэ – ащ
уилъэгъу хъуштэп,
цІыф акъылышІор кычІэгъэщи – ащ
шІу уилъэгъушт.
- 9 АкъылышІом еушъыйи, ар нахъ
акъылышІо хъушт,
шъыпкъагъэ зиІэр гъаси, ащ ишІэныгъэ
хигъэхъошт.
- 10 Зиусхъаным ищынагъо гум илбыныр –
акъылышІуагъэм ылапс,
Тхъэ ЛъапІэр пшІэныр –
зэхэшІыкІныгъ.
- 11 АкъылышІуагъэр* уигъусэмэ, уимафэхэр
бэгъоштхэба,
къэбгъэшІэшт илъэсхэр кІыхъаштхэба.
- 12 О уакъылышІомэ, пшъхъэ пае
уакъылышІу;
укІэнэКІалэмэ ор-орэу зэраp
узфэхъужбы.
- 13 Акъылынчъэр бзылъфыгъэ бырсырым фэд,

* 9:11 Ижъырэ джуртыбзэкІэ: «сэркІэ».

шгырытыгъэ хэлъэп, зыпари
кыгурыЮрэп, ышIэрэп.

- 14 Ар иунэ пчъэIупэ Iус,
къалэм ихэлэтыкIыгъэ чIыпIэхэм
ащэтIысы,
- 15 гъогурыкIоу блэкIхэрэм ар къяджэ,
Iофхэм ауж итэу ягъогу тетэу кIохэрэм:
- 16 «Хьэрамыгъэ зыхэмыль пстэури садэжь
кьэрэкIу!»
Гулытэ зимыIэхэм ащ арелo:
- 17 «Псы тыгъугъэр IэшIу,
гъэбылгыгъэкIэ ашхырэ
гъомлапхъэр гохы!»
- 18 Ау, лIэныгъэм игъогу зэрэфищэхэрэр ахэм
ашIэрэп,
ащ кыфелблэгъагъэхэр хьадрыхэ мэшэм
ишIункI зэрэхэтыщтхэр.

Сэлмэн кыылогъэ гушыгъэжъхэр (я 10:1-рэ – я 22:16-рэ усэхэр)



Япшгъэнэрэ усэр

- 10**¹ Сэлмэн игъэсэпэтхыдэхэр:
Къо акылышгъом тыр егъэгущгъо,
ау къо акылынчъэр – ным игукъау.
- ² Хъалэлэу мыугъоигъэ мылъкум шгуагъэ
кыыхъырэп,
ау шъыпкъагъэм зигъонэмыс аджалым
ушеухъумэ.
- ³ Шъыпкъагъэ зигъэхэр мэлэкигъэнэм
Зиусхъаным шиухъумэщтых,
цгъыф бзаджэхэм шхъэзыфэшгу
гухэлъхэу зыфалгъэхэрэр
къадигъэхъуштхэп.
- ⁴ Гъэджэ-быджэхэм тхъамыкгъом ухащэ,
ау гъэужырхэм байныгъэ кыпфахы.

- 5 Гъэмафэм лэжыгъэ зыугъоирэ къор
акъылышIу,
ау лэжыгъэ Iухыжыгъом чыерэ къом
емыкIу къехы.
- 6 Шъыпкъагъэ зиIэхэм ашъхъэкIэ
Зиусхъаным ынэшIу къащифэшт,
цIыф бзаджэхэм жъалымыгъэр
аушъэфы.
- 7 Шъыпкъагъэ зиIэхэр шIукIэ агу
къэкIыжых,
ау цIыф бзаджэхэм ацIэ
къыраIожыхэштэп.
- 8 ЗыгукIэ акъылышIом осыетхэр
икъабылых,
ау делэ гущыIэрэим зегъэкIодыжы.
- 9 Зыгу къабзэу щыIэр щынэгъончъэу
псэушт,
ау гъогу къуанщэ кыхэзыххэрэр
аужыпкъэм раубытылIэх.
- 10 НакIэ къэзышIырэм гумэкI къыпфехы,
делэ гущыIэрым зегъэкIодыжы.

- 11 Шъыпкъагъэ зиIэм ыжэ къыдэкIырэр
щыIэныгъэм икъэкIуапI,
ау цIыф бзаджэхэм жъалымыгъэр
аушъэфы.
- 12 Зэфэмыльэгъуныгъэм зэмызэгъыныгъэр
къегъэушы,
ау шIулъэгъум псэкIод пстэури егъэгъу.
- 13 ЗэхэшIыкI зиIэм къыIорэм
акъылышIуагъэ хэль,
акъылынчъэхэм акIыб бэщыр иль.
- 14 ЦIыф акъылышIохэм шIэныгъэр
къагъэгъунэ,
ау акъылынчъэм ыжэ къыдэкIырэм
кIодыгъор къегъэблагъэ.
- 15 Баим имылъку пытапIэм фэд,
тхъамыкIэм итхъамыкIагъэ
кIодыпIэм фещэ.
- 16 Шъыпкъагъэ зиIэм ишIухъафтыныр –
щыIэныгъ,
цIыф бзаджэм къылэжърэр – псэкIод.
- 17 Ушъыим зынаIэ тезыдзэрэр – щыIэныгъэ
гъогум тет,

ау гыем емыдэлүрэр мэгъуашэ.

- 18 Зэфэмыльэгъужыныгыэр зыгъэбыльрэм
ыбзэгу пцІы телъ,
ямышьакъ атезыльхьэрэр акъылынчъ.
- 19 ГушыІэрыем псынкІэу псэкІод къегъахъэ,
ау зыбзэгу зыІыгыын зыльэкІырэр
акъылышІу.
- 20 Шъыпкъагъэ зиІэм къыІорэр тыжбын
хэшыпыкІыгъ,
цІыф бзаджэхэм ягупшысэ макІэ ыуасэр.
- 21 Шъыпкъагъэ зиІэхэм къаІохэрэр бэмэ
ІэпыІэгъу афэхъу,
ау акъылынчъэхэр яакъылынчъагъэ
екІодылІэх.
- 22 Зиусхъаным ынэшІу зыщифэрэр егъэбаи,
ІофшІэн къин ошІэкІэ нахъ бай
ухъуштэп.
- 23 Акъылынчъэм бзаджэ ышІэмэ мэчэфы,
ау зэхэшІыкІныгъэ зиІэр
акъылышІуагъэм егъэтхъэжы.

- 24 ЦЫф бзаджэхэм зыщыщынэхэрэр
къяхьулэшт,
шъыпкъагъэ зиІэхэм ашІоигъохэр
къадэхъуштых.
- 25 Жыгуаер зэрэшъхьарыкІрэм фэдэу цЫф
бзаджэхэр бзэхыштых,
ау шъыпкъагъэ зиІэм ылъапсэ
пытэу къэнэшт.
- 26 Хэфэпсым* цэхэр зэригъэкІодхэрэм,
Іугъом нэр зэрэристыкІрэм
фэд фэмыфыр зыІофтэхэрэмкІэ.
- 27 Зиусхъаным ищынагъо угу илъыным
гъашІэр егъэкІыхъэ,
ау цЫф бзаджэм игъашІэ
кІыхъэ хъуштэп.
- 28 Шъыпкъагъэ зиІэм игугъапІэ –
гушІуагъокІэ еухы,
ау цЫф бзаджэр зыщыгугъырэр
къыдэхъуштэп.

* 10:26 Ижъырэ джуртыбзэкІэ тхыгъэ Іэпэрытхым мыш
дэжъым «сода, тэджэпс».

- 29 Зиусхъаным игъогу цЫфэу зэфэныгъэ
зыхэльхэмкІэ гъэбылгыпІэ,
ау бзэджагъэ зезыхъэхэрэмкІэ кЮдыпІэ.
- 30 Шъыпкъагъэ зиІэр егъашІэм лъэпэоштэп,
ау цЫф бзаджэхэр чЫгум
щыпсэуштхэп.
- 31 Шъыпкъагъэ зиІэм акъылышІогъэ
гущыІэхэр къеІох,
ау пцЫ кызыпкІрэ бзэгур паупкІышт.
- 32 Шъыпкъагъэ зиІэм игущыІэ ІэшІу,
ау цЫф бзаджэмэ ажэ мыхъун нэмыкІ
кыдэкІырэп.



ЯпшыкІузэнэрэ усэр

11 ¹Щэчэлъэ мытэрэзхэр Зиусхъаным
игущыкІыгъу,
шэпхъэ тэрэзыр Ащ шІогонэс.

² Пэгагъэм емыкІу кыкІэлъэкІо,

ау цЫф шьырытыр акъылышУ.

- 3 Зэфагъэ зыхэлъхэм ягукъэбзагъэ
 шьыпкъагъэкІэ ыгъэзекІощтых,
 ау нэпцІхэр якъонщагъэхэм
 якІодылІэщтых.
- 4 Мылькум Зиусхъаным игубж
 укъыІэкІихыщтэп,
 ау шьыпкъагъэм зигъонэмыс аджалым
 ущиухъумэщт.
- 5 Зыгу къабзэхэм яшьыпкъагъэ гъогур
 къафеузэнкІы,
 ау цЫф бзаджэр имыхъо-мышІагъэмэ
 агъэлъэпао.
- 6 Зэфагъэ зыхэлъхэр яшьыпкъагъэ
 къыгъэнэжьыщтых,
 ау къумалхэр шъхъэзыфэшУ гухэлъхэм
 зэльаубытыщтых.
- 7 ЦЫф бзаджэр зылІэкІэ игугъапІэхэри
 дэлІэжьых,
 бзэджашІэхэр зышыгугърэ мылькур
 мэкІодыжьы.

- 8 Шъыпкъагъэ зиІэр тхьамыкІагъом
къыхэкІыжы,
ащ ычІыпІэ гузэжъогъум
бзэджашІэр хэфэ.
- 9 Зиусхъаным ищынагъо зыгу имылъым
къыпэблагъэр ыбзэгу екІодылІэ,
ау шъыпкъагъэ зиІэхэм яшІэныгъэкІэ
зыкъаухъумэжыщт.
- 10 Шъыпкъагъэ зиІэхэм шІу къадэхъумэ,
къалэр мэгущо,
бзэджашІэхэр кІодхэмэ гушІогъошхом
зыкъеІэты.
- 11 Зэфагъэ зыхэлъхэм анэшІукІэ къалэм
хахъо ешы,
цІыф бзаджэхэм абзэгу ар зэхекъутэ.
- 12 Къыпэблагъэр зэзымыпэсыжърэр
акъылынчъ,
ау зэхэшІыкІныгъэ зыхэлъым зыпари
къыІорэп.
- 13 Бзэгу зыхырэм шъэфхэм ашъхъэ
къырехы,
ау цІыф цыхъэшІэгъум шъэфыр
къегъэгъунэ.

- 14 Зыгъэгъозэн пашэ зимыІэ лъэпкъыр
кЮдышт,
ау упчІэжьэгъубэ зиІэр къэнэшт.
- 15 Зыгорэм шэс фэхъурэм тхьамыкІагъо
къызыфехъыжы,
ау афэшэсыныр зимыкІасэр – рэхъатэу
псэушт.
- 16 Бзылъфыгъэу шІыкІашІом щытхъу
къелэжы,
хъульфыгъэу мышъхъахрэр* мылъкум
фэлажэ.
- 17 ЦІыф гукІэгъушІым федэ къызфехъыжы,
ау жъалымым зэрар зэрехыжы.
- 18 ЦІыф бзаджэм къыІэкІэхъэрэ федэр
нэпцІы,
ау шыпкъагъэр езыутрэм
шыпкъэныгъэр лэжыгъэшІоу
егъотыжы.
- 19 Шыпкъагъэм упылъмэ уунэшт,
ау ем улычыэмэ уунэхъушт.

* 11:16 Мы чІыпІэм нэмыкІ мэхъани иІэн ылъэкІышт:
«цІыф жъалым».

- 20 Хылагъэ зыхэль цІыфхэр Зиусхъаным
игущыкІыгъох,
ау зыгу къабзэхэр Ащ игонэсых.
- 21 Шъыпкъэ дэд: цІыф бзаджэм пщыныжъ
зэрихыщтыр,
ау шъыпкъагъэ зиІэм кытекІыгъэхэр
къэнэжыщтых.
- 22 Къом ыпэбзыджын иль дышъэ
хъурджанэм фэд,
дахэу, бзыльфыгъэ шІыкІаер.
- 23 Шъыпкъагъэ зиІэхэм ашІоигъохэм
якІэухыр дэгъу,
ау цІыф бзаджэхэм – фыртын.
- 24 Зыр хъалэлэу мэгущэмэ, ибайныгъэ
хэхъо,
адрэм имылъку лъэшэу къегъэгъунэми,
тхъамыкІэ мэхъу.
- 25 ЦІыфэу зыгукІэ хъалэлым нэхъой иІэшт,
псы езгъашъохэрэм ежымы псы
кыратыжыщт.

- 26 Чарэ лыхьоу*, лэжыгээр зыгъэбылэрэм
цЫфхэр ебгых,
ау лэжыгээр языщэрэм Тхьэм ынэшЮ
кыщифэнэу фэлыаЮх.
- 27 ШүшІэным фаблэрэм Тхьэм ишЮагъэ
кыІукІэшт,
ау ем лыхьурэм ер кыфэкЮшт.
- 28 Мылькум кьосыр тэфэшт,
ау шьыпкьагъэ зиІэхэр тхьэпэ
шхуантІэу кьэтІэмыщтых.
- 29 Иунагъо изытэкьухьэрэм икІэн жьыбгъэм
зэрехьажы,
акъылынчээр акъылышЮм ипщылЫшт.
- 30 Шьыпкьэныгъэр – шыІэныгъэм ичьыг,
акъылышЮм цЫфхэр зэрешалІэх.
- 31 Шьыпкьагъэ зиІэм мы чЫгум
кыщилэжыгъэр мары
щигъотыжыщт,

* 11:26 Ижырэ джуртыбзэкІэ тхыгъэ Іэпэрытхым «чарэ лыхьоу» хэтэп.

цЫф бзаджэхэмрэ псэкЮдышІэхэмрэ
зэрэпщынэштхэм джащ фэдэу
уицыхъэ тегъэль.



ЯпшыкІутІонэрэ усэр

- 12**¹ Ушъыир шІу зыльэгъурэм шІэныгъэр шІу
ельэгъу,
гыер зыльэгъу мыхъурэр – мыкъ-мыдж.
- ² ЦЫф дэгъум Зиусхъаным шІу
къыфишІэшт,
хылагъэ зезыхъэрэр Ащ ыгъэпщынэшт.
- ³ Бзаджэ зышІэрэм ыльачІэ пытэштэп,
шъыпкъагъэ зиІэм ыльапсэ пытэшт.
- ⁴ Бзыльфыгъэ къабзэр
ишъхъэгъусэкІэ тандж,
ау емыкІушІэ шъузыр
къупшъхъэгъэшъу узым фэд.
- ⁵ Шъыпкъагъэ зиІэхэм ягухэлъхэр зафэх,

цЫф бзаджэхэм яушъыйхэр – хылагъ.

- 6 ЦЫф бзаджэхэм ягушыІэ – хьадрыхэ
лЪэдан,
зэфагъэ зыхэлъхэм ягушыІэ цЫфхэр
къеухъумэх.
- 7 ЦЫф бзаджэхэр фэххэмэ мэкІодыпэх,
шъыпкъагъэ зиІэм иунагъо къэнэшт.
- 8 ЦЫф акъылышІом ищытхъу аЮ,
тэрэзыджэу гупшысэрэм нэмыплъ раты.
- 9 ЦЫф къызэрыкІоу ежь-ежьрэу ышъхъэ
фэлэжьэжьрэр* нахышІу,
лЪэрыхъэу зыкъэзыгъэлягъоу ышхын
зимыІэм нахы.
- 10 Шъыпкъагъэ зиІэм ибылыми ыгу фэгъу,
ау цЫф бзаджэм игукІэгъуи
жъалымыгъ.
- 11 ИчІыгу зылэжьрэр шхыным шыкІэщтэп,
федэ къэзымыхърэ Іофхэм ауж итыр
акъылынчъ.

* 12:9 Ижьырэ джуртыбзэкІэ тхыгъэ Іэпэрытхым: «унэІут закъо зиІэр» хэт.

- 12 ЦЫф бзаджэр еж фэдэхэм яIахьэ
кIэнэЦы,
шъыпкъагъэ зиIэхэм альапсэ зедзы*.
- 13 ЦЫф бзаджэр ипЦыгусыгъэ елхэхъэжы,
шъыпкъагъэ зиIэр тхьамыкIагъом
кьыхэкIыжы.
- 14 КьыIогъэ гущыIэхэм яшIуагъэ цыфым
егъотыжы,
хьалэлэу Iоф зышIэрэм кьылэжыгъэ
федэр IокIэжы.
- 15 Зытет гъогур делэм шIозаф,
ушъым едэлурэр акьылышIу.
- 16 Делэм игубж а сыхъатым къегъэлъагъо,
зэхэшIыкIныгъэ зиIэм шъхьакIо
рахми зещыIэ.
- 17 Фэшъыпкъэныгъэ зыхэль шыхъатым
шъыпкъэр къеIо,
шихъат нэпцIым кьыIорэр пцIызакI.

* 12:12 Ижырэ джуртыбзэкIэ тхыгъэ Iэпэрытхым мэхъанэр
щынафэп.

- 18 Мыгупшысэу кьэгушцыІэрэм кыІорэм
чатэу уеуІэ,
акъылышІом игушыІэ уегъэхъужы.
- 19 ГушыІэ шъыпкъэр егъэшІэрэу кьэнэжы,
ау пцІым игъашІэ – нэгъэупІэпІэгъу.
- 20 ШІэпхъэджагъэ зышІэрэм ыгу
хылагъэ иль,
мамыр зыхэль ушъыир зытырэм –
гушІуагъо.
- 21 Шъыпкъагъэ зиІэм тхъамыкІагъо
къехъулІэштэп,
бзэджашІэхэм яшцыІэныгъэ кьинихъагъу
закІэу зэхэт.
- 22 Зыбзэгу пцІы тельхэр Зиусхъаным
игушыкІыгъох,
зигушыІэ фэшъыпкъэхэр Ащ игонэсых.
- 23 ЗэхэшІыкІыныгъэ зиІэм ишІэныгъэ
кыгъэлъагъорэп,
акъылынчъэм иделагъэ зэкІэми
янэрыльэгъу.
- 24 Гуетныгъэ зиІэхэм тетыгъо яІэшт,
армэухэр пщылІыштых.

- 25 Гум иль гумэКым цЫфыр егъэчэфынчъэ,
гущыІэшІум егъэчэфы.
- 26 Шъыпкъагъэ зиІэхэр адрэ цЫфхэм анахь
насыпышІох,
цЫф бзаджэхэр гъощэщтых*.
- 27 ШэкІо шъхьахынэм ыгъэжъэнэу
псэушъхъэ кыушэкІурэп,
цЫф чаныр мыльку щыкІэщтэп**.
- 28 Шъыпкъагъэм игъогу щыІэныгъэм екІу,
ар лъэгъо дэгъу, лІэныгъэм ушеухъумэ.



ЯпшыкІушээнэрэ усэр

13¹КІэлэ акъылышІор тым иушъый едэІу,
кІэнэкІалэр гыем едэІурэп.

* 12:26 Мыр мэхъанэу иІэн ылъэкІыщтхэм ащыщ, ижърэ джуртыбзэкІэ тхыгъэ Іэпэрытхым мэхъанэр щынафэп.

** 12:27 Мыр мэхъанэу иІэн ылъэкІыщтхэм ащыщ, ижърэ джуртыбзэкІэ тхыгъэ Іэпэрытхым мэхъанэр щынафэп.

- 2 Цыфым ыжэ гушыІэ дахэ кыдэкІмэ,
псэукІэшІощт,
ау нэпцІхэр зыфалІэхэрэр жъалымыгы.
- 3 Жэм кыдэкІыщтым фэсакърэм
ищыІэныгыэ кьеухъумэ,
мыгупшысэу гушыІэрэм зегъэкІодыжы.
- 4 Шъхъахынэр зэкІэмэ афэлІэ, ау зыпари
ыгъотрэп,
гуетныгыэ зыхэлъым ишІоигъоныгыэ
кыдэху.
- 5 Шъыпкъагыэ зиІэм пцІыр ылъэгъу хърэп,
бзэджашІэм хъайнапи емыкІуи
кыызфехыжы.
- 6 Шъыпкъагыэм зигъогу занкІэхэр
кьеухъумэх,
псэкІодым бзэджашІэр екІодылІэ.
- 7 Зым зыпари имыІэу баеу зыкъегъэлъагыо,
адрэм бай дэдзэ тхъамыкІэу
закъыщегъэху.
- 8 МылькукІэ баим ищыІэныгыэ
къещэфыжы,

тхьамыкIэм гые зэхихрэл*.

- 9 Шъыпкыагъэ зиIэхэр нэфынэ шIэтэхых,
бзэджашIэхэм яостыгъэ кIосэщт.
- 10 Пэгагъэм зэмызэгъныгъэр кыкIэлъэкIо,
ау ушьым едэлурэм
акъылышIуагъэ егъоты.
- 11 ПкIэнтIэпскIэ къэмылэжъыгъэ мылькум
псынкIэу хэкIы,
игъорыгъозэ угъуаерэм имыльку хэхъо.
- 12 ГугъапIэу бэрэ узажэрэм гур егъэпшы,
шIоигъоныгъэу кыбдэхурэр –
щыIэныгъэм ичыг.
- 13 РаIорэм емыдэлурэм ежъ-ежъырэу зэрар
зэрехыжбы,
осыетыр зыгъэцакIэрэм тын егъоты.
- 14 АкъылышIом узшигъэгъуазэрэр –
щыIэныгъэми икъэкIуапI,
хьадэгъу лъэхъуми ущеухъумэ.

* 13:8 Мы чIыпIэм нэмыкI мэхъани иIэн ылъэкIыщт:
«зыгъэщынэн зэхихрэл».

- 15 Лушыгъэ зыхэлъым ищытхъу аЮ,
къумалым игъогу хьылъэ.
- 16 ЗэхэшЫкЫныгъэ зиІэр шІэныгъэм
тетэу мээкЮ,
акъылынчъэм иделагъэ къегъэлъагъо.
- 17 ЛЫкЮ бзаджэр тхьамыкІагъо хэфэ,
ау шъыпкъагъэ зыхэлъ лЫкЮм
уегъэхъужьы.
- 18 Ушьыир зэмыпэсыным тхьамыкІагъорэ
хъайнапэрэ кыхэкЫ,
гьем едэлурэм щытхъу фаЮ.
- 19 Шоигъоныгъэу къыбдэхъугъэр псэм
шоІэшЮ,
бзэджэшІэным зыщадзыеныр
акъылынчъэхэм агу къафидэрэп.
- 20 АкъылышІохэр зигъогогъур
акъылышІо хъушт,
делэ уцогъу зиІэм тхьамыкІагъо
къызфехьыжьы.
- 21 ПсэкЮд зышІэрэм ер ыуж ит,
шъыпкъагъэ зиІэмэ шІур тынэу агъоты.

- 22 ЦыфышIум икIалэхэми ахэм
якIэлэжьхэми мылькур кIэнэу
къафегъанэ,
ау псэкIод зышIэхэрэм ямыльку
шъыпкъагъэ зиIэхэм аIэкIэхъэ.
- 23 ТхъамыкIэм ихъэсэ жьуагъэ лэжьыгъэ
бэгъуагъэ кыкIыгъэми,
зэфэнчъагъэм ар шIуегъэкIодыжьы.
- 24 Бэщым шъхъасрэм икIалэ шIу ыльэгъурэп,
цIыкIузэ ащ игъэсэн езгъажьэрэм
шIу ельэгъу.
- 25 Шъыпкъагъэ зиIэм ифэныкъуагъэ
ригъэкъунэу амал иI,
ау бзэджашIэр ныбэнэкIэу къэнэ.



ЯпшыкIуплэнэрэ усэр

14¹Бзыльфыгъэ акъылышIомэ унагъо
ашIэшт,

акъылынчъэхэм аІэшъхытІукІэ ар
зэхагъэтэкъошт.

- 2 Зэфагъэм тетэу псэурэм Зиусхъаным
 ищынагъо ыгу иль,
 ау пцІым игъогу рыкІохэрэм Ащ
 нэмыплъ рахы.
- 3 Акъылынчъэр иделэгъэ гущыІэ
 егъэпщынэжы*,
 акъылышІохэр ягущыІэ ежъхэр
 къегъэгъунэх.
- 4 Цу зыдэщымыІэм шхынлгъэр щынэкІ**,
 цум ыкІуачІэ зыгъэфедэрэм лэжыгъэ
 бэгъуагъэ къехъыжы.
- 5 Шъыпкъагъэ зыхэлъ шыхъатым
 пцІы ыусрэп,
 ау шыхъат нэпцІым пцІыр
 ижыккъэщэгъу.
- 6 КІэнэкІалэр акъылышІуагъэм лъэхъу —
 ыгъотрэп,

* 14:3 Ижъырэ джуртыбзэкІэ: «пэгагъэм ибэщ».

** 14:4 Мы чІыпІэм нэмыкІ мэхъани иІэн ылъэкІышт:
«шхынлгъэм лэжыгъэ кыдэнэ».

зэхэшЫкІ зиІэ цЫфым шІэныгъэр
кыфэпсынкІ.

- 7 Делэм пэчыжъэ зышІ –
гушыІэ Іуш ащ ыжэ кыдэкІыщтэп.
- 8 ЗыдакІорэр ышІэныр зэхэшЫкІыныгъэ
зиІэм иакылышІуагъ,
делэхэм яделагъэ кыхэкІэу
загъэгъоцэжы.
- 9 Делэр псэкІодшІагъэм дэхъащхы*,
зэфагъэ зыхэлъхэм Зиусхъаным шІу
къафишІэшт.
- 10 Псэм игукъауи игушІуагъуи гур ары
зышІэрэр,
зыгорэм ахэр дигощын ылъэкІрэп.
- 11 БзэджашІэм иунэ зэрапхъошт,
зэфагъэ зыхэлъым ипсэупІэ бэгъошт.
- 12 ЦЫфым зафэу кышІошІэу гъогу щыІ,
аужыпкъэм ар лІэныгъэм
уфэзыщэрэ гъогу.

* 14:9 Ижырэ джуртыбзэкІэ тхыгъэ Іэпэрытхым мэхъанэр
щынафэп.

- 13 Ущхы пэтми угу узэу мэху,
гушлуагъор гукъаокIэ ыухыжьэу
къыхэкIы.
- 14 Гъогу тэрэзым зыгукIэ текIыгъэм
ифэшъуашэ ыгъотышт,
ау цIыфышIум ишIушIагъэ кIодыштэп.
- 15 Хъэрамыгъэ зыхэмылЪым зэхихрэр
ышIошъ мэху,
зэхэшIыкIыныгъэ зиIэр лъэбэкъоу
ыдзрэ пэпчъ лъэплъэжы.
- 16 АкъылышIор сакъ, ем зыщедзые;
делэр губжыпх, тельэдагъэкIэ мэпсэу.
- 17 Губжыпхэм делагъэ ешIэ,
хвилэр альэгъу хъурэп.
- 18 Хъэрамыгъэ зыхэмылЪым делагъэ
къехъулIэ,
зэхэшIыкIыныгъэ зиIэр шIэныгъэм
къегъэдахэ.
- 19 БзэджашIэхэм цIыф дэгъухэм шъхъашэ
афашIышт,
цIыф бзаджэхэр шъыпкъагъэ зиIэм
ипчъэIу щыльэIощтых.

- 20 ТхьамыкІэр кыпэблагъэхэми шІу
альэгъурэп,
ау баим ныбджэгъубэ иІ.
- 21 Кыпэблагъэм нэмыплъ езытрэм псэкІод
къегъахъэ, —
тхьамыкІэм шІу фэзышІэрэр
сыхъатмафэ ежъэ.
- 22 Ер изыхъухъэхэрэр гъогум текІыгъэхэба?
ШІулъэгъу мыкІодыжъымрэ
фэшъыпкъэныгъэмрэ дэгъугъэм
игъусэх.
- 23 Іоф хыльэ пэпчъ фэдэ къыхэкІы,
гущыІэ нэкІым тхьамыкІагъом уфещэ.
- 24 АкъылышІомэ ятанджыр байныгъ,
акъылынчъэм иделагъэ нэмыкІ
делагъэмэ уафещэ*.
- 25 Шъыпкъагъэ зыхэлъ шыхъатым
цІыфыпсэр къегъанэ,
ау хылэм пцІыр ижыккъэщэгъу.

* 14:24 Ижырэ джуртыбзэкІэ тхыгъэ Іэпэрытхым: «зэхаблэу ашъхъэ тель» хэт.

- 26 Зиусхъаным ищынагъо цыфым ыгу
илыныр цыхъэшIэгъу пыт,
икIалэхэмкIи ежбыркIи шъхъэегъэзыпI.
- 27 Зиусхъаным ищынагъо угу илыныр
щыIэныгъэми икъэкIуапI,
хъадэгъу лъэхъуми ущеухъумэ.
- 28 Цыфыр бэмэ, пачъыхъэм ищытхъу ины,
ау цыфыр макIэмэ, Iэшъхъэтетым
тетыгъор шIокIоды.
- 29 ЗищэIагъэ иным изэхэшIыкIыныгъи ины,
губжыпхэм иделагъэ къегъэлъагъо.
- 30 Зыгу рэхъатым ыпкъышъол псэу,
хъагъушъугъуныр къупшъхъэр
зыгъэшъурэ узым фэд.
- 31 ТхъамыкIэр езыгъэзырэм КъэзгъэшIыгъэм
нэмыплъ реты,
ау егъэзыгъэм шIу фэзышIэрэм Тхъэр
егъэлъапIэ.
- 32 Бзаджэ зышIэрэр ибзэджэшIагъэ
екIодылIэжыщт,

ау шьыпкьагъэ зиІэм зэфагъэр*
шъхъеэгъэзыпІэ фэхъушт.

33 ЗэхэшІыкІныгъэ зиІэхэм агу
акъылышІуагъэр щырэхъат,
делэхэми ащ хэшІыкІ горэ фыряІ.

34 Шьыпкьагъэм цІыф лъэпкъыр еІэты,
псэкІудшагъэм емыкІу цІыфхэм
къафыхэкІы.

35 Гулътэ зиІэ Іумэтыр пачъыхъэм игуап,
ау емыкІу кыфэзыхърэм ащ
игубж тефэшт.



ЯпшІыкІутфэнэрэ усэр

15¹Джэуап шъабэм зышъэ икІыгъэр
егъэІасэ,
ау гущыІэ гуаом губж уегъэшІы.

* 14:32 Ижъырэ джуртыбзэкІэ: «лІэныгъэр».

- 2 АкъылышIом ыбзэ шIэныгъэр гохъы ешIы,
акъылынчъэм ыжэ дeлагъэр къыдэтэкъу.
- 3 Зиусхъаным ынэхэм зэкIэри альэгъу,
цIыф бзаджэми цIыфышIуми ар
альэплъэ.
- 4 Узыгъэхъужьрэ гущыIэр щыIэныгъэ
къэзытрэ чыг,
бзэгу нэпцIым псэр егъэтакъо.
- 5 Акъылынчъэм ятэ иушъый нэмыплъ реты,
гьем едэIурэм гулбытэ хэлъ.
- 6 Шъыпкъагъэ зиIэм иунэ мылкъушхо илъ,
ау бзэджашIэм ихахъо тхъамыкIагъо
къыфехъы.
- 7 АкъылышIомэ къаIорэмэ шIэныгъэм
зырагъэушъомбгъу,
ау делэм ащ фэдэ амал иIэп.
- 8 БзэджашIэхэм якъурмэнхэр Зиусхъаным
игущыкIыгъу,
ау зэфагъэ зыхэлъхэм ятхъэльэIу Ар
егъэчэфы.

- 9 Цыф бзаджэхэм ягъогу Зиусхъаным
игущыкыгъу,
ау шыпкъагъэм пылгыр Ащ шгу
ельэгъу.
- 10 Гъогу тэрэзым дэхрэм пшгэдэкыжъ
лъэш ыхъышт,
гыр зыльэгъу мыхъурэр кюдышт.
- 11 Хъадрыхэри чычIэгъ шIункIри
Зиусхъаным кыфызэлухыгъэх,
ау ащ нахъ лъэшэу цыфыгухэм Ар
ащыгъуаз.
- 12 КIэнэкIалэм гые раIомэ икIасэп,
упчIэжьэгъукIэ акъылышIом
зыфигъазэрэп.
- 13 Гур чэфмэ, нэгури чэф,
ау гум гукъао зыщилъым псэри
нэшхъэй хэт.
- 14 ЗэхэшIыкI зиIэр шIэныгъэм гукIэ фэщагъ,
акъылынчъэхэм делагъэкIэ
загъэшхэкIы.
- 15 Егъэзыгъэм имафэхэр нэшхъэих,

зыгу гушлуагъо имыкІрэм
имэфэкІ зэпыт.

- 16 Зиусхъаным ищынагъо угу илъэу макІэ
бгъотмэ нахышлу,
мылькушхо уиІэу гумэкІым
ухэтыным нахы.
- 17 ХэтэрыкІ закІэми уикІасэм дэпшхымэ
нахышлу,
ныбгъэшъум хэшІыкІыгъэ гъомлапхъэр
уиджагъом дэпшхын нахы.
- 18 Губжыпхэм зэнэкъокъухэрэр зэкІегъаблэх,
щыІагъэ зиІэм зэмызэгъхэрэр
егъэрэхъатых.
- 19 Мыпсэу-мылажъэм игъогу пэнэ зэхакІ,
зэфагъэ зыхэльым илъагъо хэхыгъ.
- 20 Къо акъылышІом тыр егъэгушІо,
ау акъылынчъэм янэ нэмыплъ реты.
- 21 Делэм акъылынчъагъэр игушлуагъу,
акъыл зыхэльыр занкІэу макІо.
- 22 УпчІэжъ зыхэмыль гухэльхэр зэхэтакъох,
упчІэжъэгъур зибэм ахэр къадэхъух.

- 23 Джэуап тэрэзыр гушIуагъо,
игъом къэIогъэ гушыIэри сьдэу дэгъуа!
- 24 АкъылышIом ищыIэныгъэ гъогур дэкIуае,
хьаdryхэ ехрэ гъогур IуегъэкIоты.
- 25 Пагэхэм яунэ Зиусхъаным
ахигъэкIодыкIышт,
ау шъузабэхэм ячIыгу гъунапкъэ Ащ
ыгъэпытэшт.
- 26 ЦIыф бзаджэхэм ягухэлъхэр Зиусхъаным
игушыкIыгъу,
ау фэбагъэ зыхэлъ гушыIэхэр Ащ
шIокъабзэх.
- 27 Зэфагъэ зыхэмыль фэдэ лыхъурэм
иунагъо ретэкъухъажы,
къольхэштэныр зыльэгъу мыхъурэр
псэушт.
- 28 Шъыпкъагъэ зиIэм джэуапыр гукIэ
зэрегъафэ,
цIыф бзаджэхэм ер ажэ къыдэтэкъу.
- 29 Зиусхъаныр бзэджашIэхэм апэчыжъ,
ау шъыпкъагъэ зиIэхэм ятхэлъэIу
зэхехы.

- 30 Нэфынэр кызыкІихрэ нэплъэгъум гур
егъэчэфы,
къэбарышІум пкышьолыр егъэпытэ.
- 31 Федэ кыызхэкІрэ гыем едэлурэр
акъылышІохэм ащыщ мэхъу.
- 32 Ушыир щызгъэзыерэм ежь-ежьрэу зэрар
зэрехыжбы,
гыем едэлурэм зэхэшІыкІныгъэ егъоты.
- 33 Зиусхъаным ищынагъо угу илыным
акъылышІуагъэм хегъахъо,
шгырытныгъэм щытхъур кыкІэлъэкІо.



ЯпшыкІухэнэрэ усэр

- 16**¹ Цыфхэм гухэлъхэр ашІых,
ау Зиусхъаным ылуагъэр ары хъуштыр.
- ² Цыфым ышІэрэ пстэури ежь шІотэрэз,
ау Зиусхъаным гум илбыр ещэчы.

- 3 Зиусхъаным уиЮфхэр фэгъазехи,
уигухэлъхэр кыбдэхъущтых.
- 4 ЫшІэхэрэм зэкІэм ателытагъэу
Зиусхъаным ушъхъагъу иІ,
аужыпкъэм цІыф бзаджэр пщынэжь
мафэм пае кыгъэхъугъ.
- 5 ЗыгукІэ пэгэ пстэури Зиусхъаным
игущыкІыгъу,
шъыпкъэ дэдэмкІэ мыпщынэу ащ фэдэр
къэнэштэп.
- 6 ШІульэгъу мыкІодыжьбымрэ
фэшъыпкъэныгъэмрэ мысагъэр
агъэгъу,
Зиусхъаным ищынагъо гум илъмэ, ем
зыщэодзые.
- 7 ЦІыфым хихыгъэ гъогум Зиусхъаныр
егъэразэмэ,
ипыйхэми арегъэшІужы.
- 8 Шъыпкъагъэ зыхэлъ макІэр нахышІу
зэфэнчъагъэр кызэбэкІырэ
федэшхом нахы.
- 9 ЦІыфым ыгукІэ лъагъор зэрегъафэ,

ау Зиусхьаныр ары лъэубэкъур ащ
щезгъэшІрэр.

- 10 Пачъыхъэр Зиусхьаным* ыцІэкІэ
къэгущыІэ,
хьыкум ышІмэ, хэукъорэп.
- 11 Щэчэлъэ тэрэзым Зиусхьаныр егъэразэ,
шэпхъэ тэрэзри Ащ къыбгъодэкІы.
- 12 Ятетыгъо шъыпкъагъэм егъэпытэшъ,
хэбзэнчъэ Іофыр пачъыхъэхэм
ягущыкІыгъу.
- 13 Шъыпкъэр къызтекІрэ Іупэхэр пачъыхъэм
шІодэгъух,
зигущыІэ зафэри ащ шІу елъэгъу.
- 14 Пачъыхъэм игубж лІэныгъэм илІыкІюми,
акъылышІом егъэгупсэфы.
- 15 Пачъыхъэ нэгум инэф щыІэныгъэм
икъэкІуапІ,
ащ ынэшІу гъэтхэ ощхыр къэзыхърэ
ошъуапщэм фэд.

* 16:10 Ижъырэ джуртыбзэкІэ тхыгъэ Іепэрытхым «Зиусхьан»
хэтэп.

- 16 АкылышIуагъэм уфэблэныр дышъэм
нахьи нахь дэгъу,
зэхэшIыкIыныгъэр къыхэпхыныр
тыжыным нахьышIу.
- 17 Зэфагъэ зыхэлъхэм ягъогу ем ебгъукIо,
зигъогу зыухъумэрэм ыпсэ
къеухъумэжы.
- 18 Пэгагъэм кIодыпIэм уфещэ,
шхьэгъэшIожыным фэыхыныр
къыкIэлъэкIо.
- 19 Шъырытэу тхьамыкIэхэм урягъусэныр
нахьышIу,
пагэхэм къонтхьыр адэбгощыным нахьи.
- 20 АкылыгъэкIэ Iофыр зэшIозыхрэм
шIугъэ егъоты,
Зиусхьаным цыхьэ фэзышIрэр
сыхьатмафэ ежъэ.
- 21 АкылышIом зэхэшIыкI иIэу альытэшт,
гущыIэ IэшIум шIэныгъэм хигъэхьощт.
- 22 Iушыгъэр зиIэхэмкIэ щыIэныгъэм
икъэкIуапI,
акылынчъэр иделагъэ егъэпщынэ.

- 23 АкылышIом игушыIэ гэсэнэгъэ хэль,
игушыIэхэм шIэныгъэм хагъахъо.
- 24 Фэбагъэ зыхэль гушыIэхэр – шэко шъоу
гъуаткIу,
псэм шIоIэшIух, пкышъоным еIазэх.
- 25 ЦIыфым зафэу кышIошIэу гъогу шыI,
аужыпкъэм ар лIэныгъэм уфэзыщэрэ
гъогоу.
- 26 Iоф зышIэрэр зэрэмэлакIэрэм пае
мэлажъэ,
шхэ зэрэшIоигъом ар егъэгуIэ.
- 27 ЦIыф мыхъатэм ер кьеугупшысы,
ащ игушыIэ узыстрэ машIом фэд.
- 28 ЦIыф пцIыусым зэнэкъокъухэрэр
зэIегъаблэх,
бзэгухъэм ныбджэгъухэр зэгуещых.
- 29 ЦIыф жъалымым кыпэблагъэр
псэкIодшIэным тырегъэгушIухъэ,
гъогу дэим ар тырещэ.
- 30 НакIэ зышIырэм гухэль дэйхэр рехъухъэх,
IупшIэр Iуикъузэзэ, бзаджэ ешIэ.

- 31 Шъхьац тхъуагъэр лъытэныгъэм итандж,
шъыпкъагъэ зыхэлъ гъашIэм итамыгъ.
- 32 ЩэIагъэ уиIэныр укъарыушхоным
нахьышIу,
зыIэжэжыныр къалэр зыштагъэм
нахь дэгъу.
- 33 Пхъэдзыр джэнэкоклIым радзэ,
ау кыкIыштыр Зиусхъаным ыIэ илъ.



ЯпшыкIублэнэрэ усэр

- 17**¹Хьалыгъу гъугъэ такъырымрэ
рэхъатныгъэмрэ нахьышIу,
ешхэ-ешъо* зэрыт унэу зэмызэгъыныгъэ
зэрылъым нахьы.
- 2 Гулътэ зиIэ Iумэтым емыкIу зышIэрэ
кIалэм тетыгъо шIуиштэшт,

* 17:1 Ижырэ джуртыбзэмкIэ: къурмэныл.

бысымым икIалэхэм афэдэу ежыри
кIэныр адигощышт.

- 3 Тыжынымрэ дышъэмрэ зыцагъэткIухэрэ
хъакум шагъэкъабзэх,
ау гухэр Зиусхъаным еушэтых.
- 4 ЦIыф бзэджашIэр гушыIэ дэйхэм ядэIу,
пцIыусым ынаIэ гушыIэу
узгъэплъэхъухэрэм атыредзэ.
- 5 ТхъамыкIэр езыгъээрэр КъэзыгъэшIыгъэм
кIэнакIэ,
тхъамыкIагъом ыгъэчэфрэм пщыныжь
ыхъышт.
- 6 КIалэмэ якIэлэжьхэр – жъыхэмкIэ тандж,
кIалэхэм ящытхъур – ны-тыхэр арых.
- 7 ГушыIэ зэгъэфагъэ акъылынчъэм
къыIоныр епэсыгъэп,
цIыф лъэрыхым ыбзэгу пцIы телъмэ ащ
нахь дэйжь.
- 8 Къуалъхъэр зытрэм шхъухъэ уцыр
къыгъотыгъэу* къыщэхъу,

* 17:8 Ижырэ джуртыбзэмкIэ: мыжьо лъапI.

тыдэ зигъазэми зыфаер кыдэхунэу.

- 9 Псэжодышагагъэр зыгъэгъурэр
шIульэгъу лъэхъу,
ар агу къэзыгъэкIыжь зэпытырэм
ныбджэгъугъэр IуегъэкIоты.
- 10 Делэм огъуишгъэр зэрэзехишIэрэм нахы
зэхэшIыкI зиIэм гьер нахь лъэшэу
пктырэхъэ.
- 11 ЦIыф бзаджэр Зиусхъаным*
зэрэпэшIуекIощтым лъэхъу,
джащ пае гукIэгъу зимыIэ лIыкIор Ащ
кыфигъэкIощт.
- 12 Щырхэр зышIокIодыгъэ мышъэанэм
уIукIэныр нахышIу,
акъылынчъэу делагъэ зезыхъэрэм
уIукIэн нахы.
- 13 ШIум екIэ пэгъокIрэм
иунэ ем кыбгынэщтэп.

* 17:11 Ижъырэ джуртыбзэмкIэ тхыгъэ Iэпэрытхым Зиусхъан хэтэп.

- 14 Зэнэкъокъум икъежъапІэ псы
къиугъэм фэд,
зэщыханыр кызэкІэмынэзэ укъэуцумэ
нахышІу.
- 15 БзэджашІэр зыхуыйри шъыпкъагъэ зиІэр
зыгъэпщынэри –
тІури зэфэдэхэу ЗиусхъанымкІэ
игущыкІыгъох.
- 16 Делэм акъылышІуагъэ ыщэфынэу сыд пае
ахъцэ ыІыгъышта,
гулътэ имыІэмэ?
- 17 Ныбджэгъум сыд фэдэ уахъти шІу
уельэгъу,
зыщиутхъамыкІагъом пшы фэдэу ар
къыбдеІэ*.
- 18 Акъылынчъэр шэс фэху
зыгорэм ичІыфэ ытыжынэу.
- 19 ПсэкІодшІэныр зикІасэм
зэмызэгъыныгъэр икІас,

* 17:17 Ижырэ джуртыбзэкІэ тхыгъэ Іэпэрытхым «шыр ары тхъамыкІагъор кыбдэзыгощрэр» итхагъ.

шъхъэщытхъужьыр кЮдыпІэм лъэхъу*.

- 20 Зыгу тхъагъэпцІыгъэ илЪым шІугъэ
кЪыдэхъушцтэп,
пцІыр зыбзэгу телъыр тхъамыкІагъо
хэфэшт.
- 21 Делэ кЪызыхэкІыгъэр гукъаом хэкІышцтэп,
акЪылынчъэм тыр ыгъэгушІошцтэп.
- 22 Гур чэфмэ Іэзэгъу, псауныгъэр егъэпытэ,
псэм инэшхъэигъо кЪупшъхъэр егъэгу.
- 23 ЦІыф бзаджэм ыгужъуакІэ кЪуалъхъэр
дельхъэ,
хъыкумыр гъогу пхэндж
тырищэным пае.
- 24 ЗэхэшІыкІ зиІэм акЪылышІуагъэр
инэплъэгъу ригъэкІрэп,
ау делэм ынэхэр чІымэ агъунэ нэс
маплъэх.
- 25 КІэлэ делэр тымкІэ гукъау,
нымкІэ гуузышху.

* 17:19 Ижъырэ джуртыбзэкІэ: «зыкъэлапчъэ лъагэу зыІэтрэр».

- 26 Дэгъоп шыпкъагъэ зиІэр бгъэпщынэнри
цІыф зафэр бгъэмысэнри.
- 27 ШІэныгъэ зиІэр кыІошттым фэсакъы,
зэхэшІыкІыныгъэ зиІэм ишэн
гъэтІылъыгъ.
- 28 КъэмыгушыІэмэ, делэри акъылышІоу
къащыхъушт,
ыжэ кыізэтыримыхмэ, губзыгъэу
къашІошІышт.



ЯпшыкІуенэрэ усэр

- 18**¹Зышгъхъэ щэхъу пымылгъэу псэурэр
зигъэтхъэным ыуж ит,
акъыл зыхэль гупшысэ пстэури
щегъэзые.
- ² Акъылынчгъэм зэхэшІыкІыныгъэр шІу
ылгъэгурэп —
ежь ишІошІ кыІон закъор икІас.

- 3 БзэджэшIагъэм ыуж нэмыплъыр
кыкIэлъэкIо,
намысынчъагъэм хъайнапэр кыдэкIо.
- 4 ЦIыфым игущыIэ – псы куум ычIэгъ,
акъылышIуагъэм ипсынэкIэчъ –
зэпымыоу чъэрэ псыхъожъый.
- 5 Дэгъоп бзэджашIэм удеIэнри,
лажъэ зимыIэр хыкум зафэм
хэбгъэкIынри.
- 6 Делэр ыжэ зэнэкъокъум хещэ,
ащ игущыIэ кырегъаох.
- 7 Делэр ыжэ кыдэкIрэм екIодылIэжбы,
кыIорэм елъэхъэжбы.
- 8 Бзэгухъэм игущыIэхэр шхын IэшIум
фэдэх,
цIыфым ыныбэ кIоцI шъыпкъэ ехъэх.
- 9 IофшIэнымкIэ шъхъахынэр –
зэхэкъутэным фэIазэм ыш.
- 10 Зиусхъаным ыцIэ пытэпIэ лъэш:
шъыпкъагъэ зиIэр Ащ екIужъмэ,
къэнэшт.

- 11 БаимкIэ мылькур пытапIэм фэд,
дэпкъ лъагэу ар ащ кышIошIы.
- 12 КIодыным ыпэкIэ цIыфым ыгу
пэгагъэр къехъэ,
шъырытныгъэм щытхъур кыкIэлъэкIо.
- 13 КъаIорэр зэхэмыфэу джэуап птыжыныр
делагъ, хъайнэпагъ.
- 14 ЩыIэныгъэм фаблэрэр узым текIо,
ау гур кIодыгъэмэ, сьдэуштэу упсэуштэ?
- 15 ЗэхэшIыкI зиIэм шIэныгъэр еугъои,
акъылышIом ытхъакIуми ащ фэгъэзагъ.
- 16 Шухъафтыным цIыфым иIоф зэпегъафэ,
лъэкI зиIэхэм ахещэ.
- 17 Зэнэкъокъум апэ кышыгушыIэрэр
шъыпкъаIоу кыщэлъагъо,
ау дэогъур къэкIо, ащ кыIуагъэм
ыльапсэ кыызэхефы.
- 18 Пхъэдзым зэнэкъокъум кIэух фешIы,
лъэкI зиIэхэм язэнэкъокъу зэшIуехышъ.

- 19 Зыгу хэбгъэкIыгъэ шыр къэлэ
зетегъэпытыхъагъэм нахь пыт,
зэщыхъагъухэр пытэпIэ сэхъ
рыгъэчъагъэм фэдэх.
- 20 ГушыIэ дахэу ыжэ къыдэкIрэм цIыфыр
егъэтхъэжы,
ыбзэгу къыпыкIрэм ар егъэрэзэжы.
- 21 Лэныгъэмрэ шыIэныгъэмрэ бзэгупэм
пылтых,
гушыIэныр шIу зыльэгъурэр
ылэжыгъэм IукIэжышт.
- 22 Шъуз зыгъотыгъэм насып ыгъотыгъ,
Зиусхъаным шIу ащ къыфишагъ.
- 23 ТхъамыкIэм игушыIэ лъэIу хэлъ,
ау къедысэу баим джэуап ащ
къыретыжы.
- 24 Ныбджэгъухэр зэрэгъэкIодыжхэу мэхъу*,
ау шым нахь лъэшэу шIу узыльэгъурэ
ныбджэгъуи шыI.

* 18:24 Ижырэ джуртыбзэкIэ тхыгъэ Iэпэрытхым мыр
мэхъанэу шыриIэн ылъэкIыштхэм зэу ащыщ.



ЯпшыкҮбгьонэрэ усэр

- 19**¹ Зыгу кьабзэу игьогу тет тхьамыкІэр
нахьышІу
делэ пцІыусым нахьи.
- ² Гуетныгьэу шІэныгьэр зыхэмылгыр
дэгьоп,
гузажьорэр – хэукьошт.
- ³ ИделагьэкІэ цІыфым ищыІэныгьэ зэрар
фэхьужьы,
ау Зиусхьаным лажьэр фельэгьу.
- ⁴ Мылькум ныбджэгьубэ кьыпфешІы,
ау тхьамыкІэр ныбджэгьу закьоу иІэм
кьычІедзыжьы.
- ⁵ Шыхьат нэпцІыр мыпщынэу кьэнэштэп,
пцІыусри ащ ІэкІэкІыштэп.
- ⁶ Лъэрыхьэм ынэшІу цІыфыбэ кІэнэцІы,
шІухьафтын зытрэм зэкІэри иныбджэгьу.

- 7 ТхамыкIэр ышхэми афэльэггүрэп,
джащ фэдэу иньбджэггүхэми ащ
зыщадзые:
адэгушчыIэ шIоиггюу кьальечтыхъэ, ау
кьыдэхгүрэп!*
- 8 АкьылышIуаггэр зэзггэггютрэм шIу
зельэггүжы,
зэхэшIыкIыныггэр зыухгүмэрэм
шIуаггэ еггюты.
- 9 Шыхьат нэпцIыр мыпщынэу кьэнэшттэп,
пцIы зыусрэр кIюдышт.
- 10 Делэр фэшIыггэу шыIэныр кьекIурэп,
джащ фэд Iумэтым пщыхэр
ыггэIорышIэнхэри.
- 11 ЦIыф Iушым щэIаггэ хэль,
псэкIюдышIаггэхэр афиггэггюныр
ежбыркIэ щытхгүгг.
- 12 Пачтыхгэм игубж аслъаным иггюг
маккэ фэд,
уцым тель осэпсым яхьщыр ащ ынэшIу.

* 19:7 Ижгырэ джуртыбзэкIэ тхыггэ Iэпэрытхым мэхъанэр
щынафэп.

- 13 Къо делэм тыр еКЮдылЕэ,
шъуз цЕэцАлэр зэпымыоу къеткЮхрэ
псым ымакъ.
- 14 Унэмрэ мылькумрэ тыхэм къакЕэны,
шъуз губзыгъэр Зиусхъаным къыуеты.
- 15 Шъхъахынэным чъые куум ухешэ,
фэмыфыр мэлэкЕэлЕэшт.
- 16 Унашъор зыгъэцакЕэрэм ищыЕэныгъэ
къеухъумэжы,
гъогу зэхэдз зымышЕрэр мэкЮды.
- 17 ТхъамыкЕэм етэрэм Зиусхъаным
чЕыфэ реты,
ащ фишАгъэм ипэгъокЕ Зиусхъаным
къыритыжышт.
- 18 Бгъэсэнным игугъапЕэ уелэфэ уикАлэ
еушъый,
кЮдыпЕэм еКЮным ар шыухъум*.
- 19 Губжыпхэм пшъэдэкЕыжъ ыхъышт,

* 19:18 Мы чЕыпЕэм нэмыкЕ мэхъани иЕэн ылъэкЕышт:
«уфэмыгубж, ар пЕэкЕэукЕэным нэсэу».

зэ ІэпыІэгъу уфэхъумэ, еІани уишІуагъэ
ебгъэкІын фаеу хъушт*.

- 20 Ушъыим едэІуи, гьер кызыхэгъахы
къэбгъашІэмэ акылышІо ухъушт.
- 21 ЦІыфым ыгу гухэлъыбэ илъ,
ау хъурэр Зиусхъаным рихъухагъэр ары.
- 22 Анахъ уасэ зиІэр цІыфым гукІэгъу
хэлъыныр ары**;
тхъамыкІэр нахъ дэгъу пцІыусым нахы***.
- 23 Зиусхъаным ищынагъо угу илъыным
щыІэныгъэ кыуеты,
ар зыгу илъыр рэхъатэу мэчъые,
тхъамыкІагъор кыкІэхъаштэп.
- 24 Фэмыфым ыІэ лагъэм релъхъэ,

* 19:19 Мы чІыпІэм нэмыкІ мэхъани иІэн ылъэкІышт:
«ІэпыІэгъу уфэхъунэу уфежъэмэ, иІоф нахъ дэй пшІышт».

** 19:22 Мы чІыпІэм нэмыкІ мэхъани иІэн ылъэкІышт:
«Нэе-псыягъэр цІыфымкІэ хъэйнапэ».

*** 19:22 Мы чІыпІэм нэмыкІ мэхъани иІэн ылъэкІышт:
«УтхъамыкІэмэ нахышІу пцІыкІэ хыкумым уиІоф
щызэшІопхыным нахы».

ау ыІэ ыжэ фихыжыным
дэшъхахыжы.

- 25 КІэнэКІалэр бгъэпщынэмэ хъэрамыгъэ
зыгу имылъым гу лъитэщт,
акъылышІор кычІэгъэщи шІэныгъэ иІэ
хъущт.
- 26 Тым дэеу фыщытэу, ныр изыфрэ къом
емыкІурэ хъайнапэрэ кызыфехыжыых.
- 27 СикІал, ушъым зыщыбдзыемэ,
шІэныгъэ зыхэль гушыІэхэм уахэныщт.
- 28 Шыхъат мыхъатэр зэфагъэм кІэнакІэ,
цІыф бзэджашІэм ер едыры.
- 29 КІэнэКІалэмэ пщыныжыыр къяжэ,
акъылынчъэхэм атхыцІэ — утыныр.



ЯтЮкІэнэрэ усэр

20¹ Санэм уегъэшъхъэпае, шъуатэм
уегъэбырсыры:
ахэм зязгъэгъапцІэрэр акъылышЮ
хъуцтэп.

² Пачъыхъэм ижъалымыгъэ аслъаным игъоф
макъэ фэд,
ар зыгъэгубжрэр кЮдыпІэ ефэ.

³ Нэкъокъоным зыщидзыеныр цІыфымкІэ
щытхъугъ,
ау делэ пстэуми зэщыхъаныр якІас.

⁴ Шъхъахынэм игъом ичІыгу ыжъорэпышъ,
хыныгъом Іуихыжбынэу лэжыгъэ
ыгъотыщтэп.

⁵ ЦІыфым игухэлъхэр – псы куум ычІэгъ,
ау зэхэшІыкІ зиІэм ахэр къычІехых.

⁶ ГукІэгъу ахэлъэу бэмэ аЮ,

ау цыхъэ зыфэпшынын хэт IуkIэрэр?

- 7 Шъыпкыагъэ зиIэр гукъэбзагъэм
тетэу мэпсэу,
ащ икIалэхэр сыхъатмафэ ежъагъэх.
- 8 Хыкум тахътэм пачъыхъэр тетIысхъэмэ,
нэплъэгъу закъокIэ ер релъэгъукIы.
- 9 «Сыгу къабзэ, псэIодышIагъэ симыIэу
сыкъабз», –
хэта зыIон зылъэкIыщтыр?
- 10 Шэпхъэ мытэрэзри пщэлъэ мытэрэзри –
тIури зэфэдэу Зиусхъаным
игущыкIыгъох.
- 11 ИгъэпсыкIэ ныбжъыкIэр зыфэдэр
кыуегъашIэ,
изекIуакIэ къабзэмэ, зафэмэ.
- 12 ТхъакIумэу зэхэзыхыри нэу зылъэгъури –
тIури Зиусхъаным кыгъэшIыгъэх.
- 13 Чъыеныр шIу зылъэгъурэр тхъамыкIэ
ащ ехъулIэ,
унапIэ кыызэтехи, Iоф шIи, пфикъунэу
пшхын бгъотышт.

- 14 «Дэи, лъапIэ», – еIо щэфакIом,
ау зыIукIыжъкIэ, ыщэфыгъэм рэкъэи.
- 15 ДышгIи щыI, налмэс-налкъути,
ауми гущыIэ Iушхэр лъэпIэ дэдэх.
- 16 Хымэ цIыфым шэс фэхъурэм иджанэ
къыIыпхын фае,
къыIыхи ар Iыгъ, хымэхэм шэс
зэрафэхъурэм пае.
- 17 ГъэпцIагъэкIэ цIыфым
къызыIэкIигъэхьэрэ гъомлапхьэр
шIоIэшIу,
ау етIанэ мыжъокIэ жгъэир жэм дизэу
къыщыхъушт.
- 18 Джэнджэшэгъум еупчIыжыхэзэ
гухэлъхэр ашIых;
упчIэжьэгъу зэгъэгъоти, заом дэубл.
- 19 Бзэгу зыхьрэм шгъэфыр фэушгъэфрэп, –
бэ зыIорэ цIыфым зыщыдзый.
- 20 Ятэрэ янэрэ ябгыжърэм
игъэшIэ остыгъэ чэщныкъо шIункIым
щыкIосэшт.

- 21 КІэнэу гуІэнкІэ упхьотаггэм
бужым гухахьо хэбгьотэштэл.
- 22 УмыІо: «Ем екІэ сыпэгьокІыжышт!»
Зиусхьаным шыгугъи – Ащ
укъиухьумэшт.
- 23 Щэчалгэ мытэрэзыр Зиусхьаным
игущыкІыгъу,
шапхэ мытэрэзми Ар дэеу еплгы.
- 24 Цыфым лъэбэкъоу ричрэр Зиусхьаным
еуэнкІы.
Сыдэуштэу игьогупэ зыдэгъэзаггэр
цІыфым кыгурыІощта?
- 25 Емыгупшысэу тхьэланэ ышыныр,
етІанэ кІэгупшысыхьяжыныр –
цІыфымкІэ лъахэ.
- 26 Пачьыхэ акылышІом бзэджашІэхэр
рельэгьукІых,
ыгу ямыгъоу пщыныжь арегъэхьы*.
- 27 Цыфым ыпсэ Зиусхьаным иостыггэ нэф,

* 20:26 Ижырэ джуртыбзэмкІэ тхыггэ Іепэрытхым
«щэрэхькІэ ыщытІэштых» хэт.

ыгучІэ нэсэу ащ реушэты.

- 28 ШІульэгъу мыкІодыжымырэ
фэшъыпкъэныгъэмрэ пачъыхъэр
къаухъумэ,
гукІэгъумкІэ итетыгъо ащ егъэпытэ.
- 29 КІэлэ ныбжыкІэм ищытхъу зыхэлъыр
ыкІуачІ,
шъхъац тхъуагъэм нэжъ-Іужъыр
къегъэдахэ.
- 30 Утын-ужъгъыным бзэджагъэр
пкъышъолым хеуты,
утынэу дашІэхрэм цІыфым ишэн нахъ
еуэнкІы.



ЯтІокІэнэрэ зырэ усэр

- 21**¹ Пачъыхъэм ыгу псылъакъоу Зиусхъаным
ыІэ иль,
зыфэе бгъум ар Ащ егъазэ.

- 2 Цыфым игъогухэр зэкIэ ежъ
шIозэфэжых,
ау гумэ арылтыр Зиусхъаным еушэты.
- 3 Шъыпкъагъэм, зафэм тетэу зекIорэр
къурмэн зышIрэм нахьI Зиусхъаным
нахь икIас.
- 4 Нэплъэгъу пагэмрэ гоу
зыкъызышIошIыжырэмрэ
псэкIодышIэн, бзэджашIэм кыфэнэфрэ
остыгъэ закъу*.
- 5 Гуетныгъэ зыхэлтыр игухэлъхэм
гъэбэжъум фашэ,
ау гузэжъопхэ пстэури тхъамыкIагъо
хэкIыштхэл.
- 6 ПцIыусыгъэкIэ зэIугъэкIэгъэ мылькур, —
лIэныгъэм екIугъэм ижыкыэщэгъу
пахъэ фэд.
- 7 Зэфагъэ ахэлъэу зекIонэу фаехэпышъ,

* 21:4 Мы чIыпIэм нэмыкI мэхъани иIэн ыльэкIышт:
«псэкIодшIэн — хъэсэ жъуагъэм шалэжыгъэ закъоу ахэм
къахыжы».

бзэджашІэхэр яжъалымыгъэ
екІодылІэжъых.

- 8 Мысэхэм ягъогу ІонтІэ-щантІ,
ау хыехэм язекІуакІэ зафэ.
- 9 Унэшъхъэ къуапэм ущыпсэуми нахъышІу
шъуз цІэцІалэм зы унэм у
дисыным нахъи.
- 10 Цыф бзэджашІэр ем фэлІэ,
къышыгугъурэми гукІэгъу фыриІэп.
- 11 КІэнэкІалэр агъэпщынэмэ хъэрамыгъэ
зыгу имылъыр нахъ Іуш мэхъу,
акъылышІом еушъыйхэмэ
ишІэныгъэ хэхъо.
- 12 Зиусхъанэу шъыпкъагъэ зыбгъодэлъым*
бзэджашІэм иунэ егъэунэфы,
Ащ кІодыпІэм ар редзэ.
- 13 ТхъамыкІэм икуо макъэ зытхъакІумэ
изымыгъахъэрэр
ежъ куоми, зи гугъу къыфелІыжъыштэп.

* 21:12 Ижъырэ джуртыбзэкІэ: «шъыпкъагъэ зиІэм».

- 14 Шухъафтын шъэфым губжыр егъэкIуасэ,
къяуальхъэу гужъяуакIэм дэльым – губж
лъэшыр.
- 15 Хъыкумыр зафэмэ шъыпкъагъэ зиIэм
игушIогъошху,
ау бзэджашIэхэмкIэ ар щынэгъошху.
- 16 ЗэхэшIыкIыныгъэм игъогу текIыгъэр
хъаdryхэ щыIэхэм гъусэ афэхъушт.
- 17 Зигъэтхъэныр зикIасэр тхъамыкIэ хъушт,
ешхэ-ешъоныр зикIасэр бай хъуштэп.
- 18 БзэджашIэхэм ер къызфахыжьы,
шъыпкъагъэ зиIэхэм тхъамыкIагъо
къафахъэу аIозэ*.
- 19 Шъоф нэкIым ущыпсэумэ нахышIу,
шъуз цIэцIалэ губжыпхэм
удэпсэун нахы.
- 20 Мылъку лъапIэмрэ гъомлапхъэмрэ**
акъылышIом иунэ илтых,

* 21:18 Ижъырэ джуртыбзэкIэ тхыгъэ Iэпэрытхым кын
мэхъанэр кышыбгурыIоныр.

** 21:20 Ижъырэ джуртыбзэкIэ: «дагъэ».

акъылынчъэм ахэр ешхыжьых.

- 21 Шъыпкъагъэмрэ шІульэгъумрэ
арыгъуазэрэм
щыІэныгъи, шъыпкъагъи,
щытхъуи ыгъотыщт.
- 22 АкъылышІом дзэм ыухъумэрэ къалэр
ыштэн ыльэкІыщт,
пытапІэу ахэр зыщыгугъыщтыгъэхэри
зэхикъутэщт.
- 23 Ыжэрэ ыбзэгурэ афэсакъыжьрэм
тхьамыкІагъохэм захиухъумэщт.
- 24 УкІытэ зимыІэ пагэр, «кІэнэкІал» —
ащ ыцІэр,
ипэгагъэ хэтэу зимышІэжьэу мээекІо.
- 25 Фэмыфыр ишІоигъоныгъэхэм ялІылІэщт,
ыІэхэм Іоф аригъэшІэнэу фаепышь.
- 26 БзэджашІэхэр мафэ къэс нахыбэм
кІэхъопсых,
шъыпкъагъэ зиІэр шъхьамысэу мэгущэ.
- 27 БзэджашІэхэм якъурмэнхэр Зиусхьаным
игущыкІыгъох,

анахъэуи ашъхъэ ифедэ хэлъэу ахэр
зашыхэкIэ.

- 28 Шыхъат нэпцIым кыIорэр
кырагъэухрэл,
зэхихыгъэр зыIожърэм игушыIэ
Iэпахрэл.
- 29 Цыф бзаджэм лъэкI иIэу зыкъегъэлъагъо,
шъыпкъагъэ зиIэр гъогоу зэрыIощтым
егупшысэ*.
- 30 АкъылышIуагъи, зэхэшIыкIыныгъи,
ушъый яшIуагъэ кыюкIыщтэл,
Зиусхъаным упэшIуекIомэ.
- 31 Шыр мэфэ зэо-банэм фагъэхъазыры,
ау Зиусхъаныр ары текIоныгъэр
кыюзытырэр.

* 21:29 Мы чIыпIэм нэмыкI мэхъани иIэн ылъэкIыщт:
«гъогу зафэм тет».



ЯглокIэнэрэ тIурэ усэр

- 22**¹ ПцIэ дахэкIэ раIоныр мылькубэ уиIэным
нахьышу,
нэшIукIэ кыюоплгынхэр тыжыни
дышгьи анахь льяпI.
- ² Баимрэ тхьамыкIэмрэ зэфэзгьадэхэрэр –
тIури Зиусхьаным
кыизэригьэхьугьэхэр ары.
- ³ ЗэхэшIыкIыныгьэ зиIэм шынагьор
ельэгьушгь, зегьэбылгы,
мыдаIохэм апэ рагьэхьушгь, мэпшынэх.
- ⁴ Шьырытныгьэмрэ Зиусхьаным ишынагьо
угу илгынымрэ
кьякIакIорэр байныгьэр, шытхьур,
шыIэныгьэр.
- ⁵ ТхьягьэпцIхэм ягьогу панэрэ
лгьахьэрэ тизых,

щыІэныгъэм уасэ фэзышІрэм ахэмэ
зашидзыешт.

- 6 ЦыкІузэ кІалэм гъогу тэрэзыр
егъэльэгъуи,
ижыгъоми ащ текІыщтэп.
- 7 Баим тхьамыкІэр егъэорышІэ,
чыфэ зыштагъэр зыІихыгъэм ипщылІ.
- 8 Тэрэызджэу зекІорэм тхьамыкІагъо
кыызфехыжы,
цІыфхэр зэригъэчырэхэрэми
кІэух фэхьушт.
- 9 Цыф хьалэлым Тхьэм ынэшІу
кыыщифэшт,
тхьамыкІэм гъомлапхьэр дегощышъ.
- 10 КІэнэкІалэр Іуфи зэнэкъокъури кІосэшт,
зэщыхьан-зэцІэцІэным кІэух фэхьушт.
- 11 Гу кьабзэр шІу зыльэгъоу,
жэбзэ дахэр зикІасэм
пачьыхьэр иныбджэгъушт.
- 12 Зиусхьаным Инэплэгъу шІэныгъэ зиІэхэр
кьеухьумэх,

нэпцІым игушыІэ Ащ кычІегъэщы.

- 13 Мыпсэу-мылажьэм еІо:
«Урамым аслъаныр тес!
СикІмэ секІудылІэщт!»
- 14 Хымэ бзыльфыгъэм игушыІэ дахэ
мэшэ куу,
Зиусхъаным игубж зытефэрэр ащ ифэщт.
- 15 Делагъэу кІэлэгум илъыр
чы огъу дэгъум риутышт.
- 16 Имыльку хигъэхъонэу тхъамыкІэр
зыгъэчырэмрэ
баим етэрэмрэ тхъамыкІэ хъуцтых.

АкъылышІомэ ягушыІэ щэкІ (я 22:17-рэ — я 24:22-рэ усэхэр)

- 17 ПтхъакІумэ фэгъази, акъылышІомэ
ягушыІэ едэІу,
озгъашІэрэр угу иубыт:
- 18 тхъагъо ахэр угу шыуухъумэхэмэ,
сыд фэдэ уахъти къэпІон
плъэкІыщтхэмэ,

- 19 угукІэ Зиусхъаным цыхъэ фэпшІыным пае
оры ахэр непэ зезгъашІэхэрэр.
- 20 ШэкІ хъоу ахэр сэ о кыпфэстхыгъэхэба,
ушъыйрэ шІэныгъэрэ ахэльба;
- 21 фэшъыпкъэныгъэм игущыІэ озгъэшІэнэу,
узыІофтэрэмэ шъыпкъагъэр зыхэль
гущыІэ къафэпхыжъынэу!

1

- 22 ТхъамыкІэр зэрэтхъамыкІэм пае
умыгъэчырэ,
амалынчъэу хыкумым къекІолаагъэр
нэпч имыф.
- 23 Зиусхъаным ахэм яІоф зэхифышт,
яфитныгъэ зыукъорэмэ апсэ Іуихышт.

2

- 24 Губжыпхэр умыгъэныбджэгъу,
цІыф шэнычъэр пыщэгъу умышІ,
- 25 игъогу урымыкІоным,
ляхъэм уимыфэным пае.

3

- 26 Шэс уафэхъуным удэмыгуІ,

зыгорэм ичІыфэ зэритыжыщтымкІэ
зыгъэгугъэхэрэм уахэмыхь:

27 зэрэптыжын уимыІэмэ,
узтельрэ пІэкІорри пахышт!

4

28 УмыгъэкІуатэ пэсэрэ гъунапкъэхэу
уятэжымэ агъэуцугъэхэр.

5

29 ЗиІоф хэшІыкІ физиІэ цІыф
плъэгъугъа? –
ар пачтыхъэхэм апашхъэ итышт,
къызэрыкІохэми Іоф афишІэштэп.



ЯтІокІэнэрэ щырэ усэр

6

23 ¹Тетыгъор зиІэм удэшхэнэу утІысмэ,
зыщымыгъэгъупш зыпашхъэ уисыр,

2 шхыным уфэнэе-псыемэ,
пшхырэм ибагъэ фэсакъ.

3 Ащ ишхыныгъо IэшIумэ уямынэцI,
ахэр гъомылэ гъэпцIалэх.

7

4 Мылъку угъоинным земыгъэух,
ащ уемыгупшыс.

5 Мылъкум уинэплъэгъу зэрэтебдзэу ар
дэдэм мэкIодыжбы:
тамэхэр зэкIехыхэшъ,
бгъэжъым фэдэу, ар ошъогум ебыбэжбы.

8

6 ЦIыф хъэрамым игъомылэ умышх,
ащ ишхыныгъо IэшIумэ уямынэцI,

7 сыда пIомэ Iулъхъэр ащ къелъытэ,
«шхэ, ешъу», – еIо,
ау ыгу илъыр нэмыкI.

8 Iулъхъэу пшхыгъэр къэбжыжбышт,
гущыIэшIухэр хъаолыеу къэпIощтых.

9

9 МыдаIор гущыIэгъу умышI,

Лушыгъэ зыхэль уигушыгэхэр ащ
зэрипэсыщтхэп.

10

- 10 УмыгъэкIуат пэсэрэ гъунапкъэхэр,
ибэхэм ячIыгу уемыI,
11 ахэмэ я Ухъумакио лъэшыба,
къыппэуцуни, яЮф Ащ зэшIуихыщт.

11

- 12 Угу ушъыим физэлух,
гушыгэ Iушхэм ядэлү.

12

- 13 Киалэр бгъэсэнэм утемыщыныхь,
чыкIэ уеокIэ, ар лIэщтэп.
14 ЧыкIэ ащ уеомэ,
ыпсэ хьадрыхэ щыуухъумэщт.

13

- 15 СикIал, уакъылышIомэ,
сэ сыгушIющт,
16 сыгуи гушIуагъо илбыщт,
шъыпкъэм тетэу угушыгэмэ.

14

- 17 ПсэкЮдышІэхэм уямыхъуапс,
сыд фэдэ мафи Зиусхъаным ищынагъо
угу игъэль,
18 джащыгъум къэсыщт мафэр нэфынэщт,
уигугъапИи кЮдыщтэп.

15

- 19 КъысэдэЮу, сикІал, зыгъэакъылышЮу,
гъогу зафэм утемыкІ.
20 ЗызымышІэжьэу санэм ешъохэрэр,
бэшххэр кЮапІэ умышІых,
21 ешъуакЮмрэ бэшхымрэ тхъамыкІэ
хъущтых,
чбыялэм джэнэжь цунтхъагъэ
щыгъыщт.

16

- 22 Уятэ едэЮу: ащ укъыхэкІыгъ,
жъы зыхъукІи уянэ нэмыплъ емыт.
23 Шъыпкъэр щэфы;
акъылышЮагъэр, ушъыир,
зэхэшІыкІыныгъэр умыщэх.

24 Шъыпкъагъэ зиIэм ятэ гушIогъошхом хэт,
акъылышIоу къо кызыхэкIыгъэр ащ
рэгушхо.

25 Уятэрэ уянэрэ орэчэфых,
орэгушIо уянэу укъэзыльфыгъэр.

17

26 СикIал, кыуасIорэр угу иубыт,
уфэчэфэу шысэ кыстех.

27 Бзыльфыгъэ хэтакIор – мэшэ кууба,
зыгорэм ишъуз – псынэ зэжъуба,

28 хъункIакIоу лъэхъу егъэуцу,
яшъузхэм афэмышъыпкъэ
хъульфыгъэмэ ахегъахъо.

18

29 Хэта тхьамыкIэгъошхом хэтыр?
Хэта щэIурэр?
Хэта нэкъуакъорэр? Хэта даорэр?
Хэта хьаолыеу уIагъэ зытелъыр?
Хэта зынэхэр плъыжьыр?

30 Санэм ешъоу бэрэ щысхэр,
хэтакъо зиIэ санэм зезыушэтхэрэр.

- 31 Земыгъэгъедел санэр зэрэплъыжым,
Ігубжъэм ар зэрэщышІэтрэм,
псынкІэу чыим зэречъэхрэм;
- 32 ыужыкІэ блэу ар кызэцэкъэкІышт,
щэджыблэу кыоожыщт.
- 33 Унэхэм гъэшІэгъонхэр
къапэшІуигъэшІыщтых,
делагъэхэр кыуигъэІоштых,
- 34 щычъыенэу хым хэгъольхъагъэм,
къухъэм ит пкъэум телъэу хы орхэм
зэрадзэрэм фэдэ ухъушт.
- 35 «СауІагъ, – пІошт, – ау сыл узыгъэп,
кысэуагъэх, ау зэхэсшІагъэп.
Сыдигъо сыкъэущыжыщта,
сызэшъоштым джыри сылтыхъунэу?»



ЯтЮкIэнэрэ плырэ усэр

19

24 ¹Цыф бзаджэм уемыхъуапс,
ащ уригъусэным уфэмый,

² ахэр жъалымыгъэм егупшысэх,
бзэджэшIагъэр ренэу зэхальхъэ.

20

³ АкъылышIуагъэкIэ унэр агъэуцу,
зэхэшIыкIыныгъэкIэ ар агъэпытэ,

⁴ шIэныгъэмкIэ ащ ыкIюцI аушъэ,
осэшхо зиIэ мылъку дахэхэмкIэ.

21

⁵ Цыф акъылышIор кIючIэшху,
шIэныгъэм ащ ыкIуачIэ егъэпытэ.

⁶ Зао пшIыщтмэ, ушъыим едэлу,
упчIэжьэгъубэ зиIэр текIющт.

22

- 7 Делэр акылышыаугъэм пэчыжь,
къэлэ дэхьапIэм, цIыф зэхахъэм ащ ыжэ
кышызэтырихыщтэп.

23

- 8 БзэджэшIэныр изыхъухъэрэр
хьилэным фэIазэу аIощт.
- 9 Акылынчъэм игухэлъыр – псэIоды,
цIыфхэм агу кIэнэкIалэм щэкIы.

24

- 10 ТхамыкIэгъо уахътэм укIочIаджэмэ,
кIуачIэу уиIэр шыпккъэ дэдэмкIэ макIэ.

25

- 11 Лажъэ зимыIэу агъэкIодхэрэр
къэгъэнэжьых,
укIыпIэм ращалIэрэмэ IэпыIэгъу афэхъу!
- 12 О пIощт: «Мары, зи тэ хьурэм
хэтшыкIыгъэп»,
ау гум илъыр Зылъэгъурэм ешIэба?
Упсэ Къэзыухъумэрэм зэкIэри ешIэба?
Шъхъадж кылэжьыгъэр Ащ
ритыжьыщт.

26

- 13 СикIал, шхы шъоур, ар гохы,
шэко шъоур бзэгум шЮIэшIу,
14 джащ фэд акъылышIуагъэр о пшъхъэкIэ.
Ар къэбгъотмэ, къэкIощт мафэм
уигугъапIэ кIодыщтэп.

27

- 15 Шъыпкъагъэ зиIэм иунэрэ ишагурэ
бзэджашIэм фэдэу умышъункIэ,
ихапIэ земыпхъу.
- 16 Шъыпкъагъэ зиIэр гъогогъуиблэ тефэми
къэтэджыжыщт,
ау бзэджашIэхэр тхьамыкIагъом
ыгъэльэпаохэмэ
зыкъаIэтыжыщтэп.

28

- 17 Уипый тефэмэ ущымыгушIукI,
умыгушIу ар зыльэпаокIэ.
- 18 Зиусхъаным ар ыльэгъумэ шIоигъуаджэ
хъунышь,
Ащ игубж уипый щиухъумэщт.

29

- 19 Цыф бзаджэхэм лъэшэу угу ямыгъабгъ,
бзэджашIэмэ уямыхъуапс,
20 бзэджашIэм неушрэ мафэ иIэп,
бзэджэ-наджэмэ ягъэшIэ остыгъэ
кIосэщт.

30

- 21 СикIал, Зиусхьанырэ пачьыхьэмрэ
ашIолIыкI,
ахэм адезымыгъаштэхэрэр уцогъу
умышIых,
22 ошIэ-дэмышIэу ащ фэдэхэр кIодыпIэ
ифэщтых.
Хэта зышIэрэр Зиусхьанырэ
пачьыхьэмрэ ахэм тхьамыкIагъоу
къафахыштыр?

АкъылышIомэ джыри къаIогъэ гущыIэхэр

- 23 Мыщ кыкIэлъыкIорэ гущыIэхэри
акъылышIомэ джащ фэдэу
къаIуагъэх:
фэгъэкIуатэ зыхэль хыкумыр —
дэгъоп.

- 24 БзэджашІэр хыеу зыІорэм –
лэпккъэр ебгыщтых, цІыфхэм ар
альэгъу хъуштэп,
- 25 бзэджашІэхэр зыгъэпщынэхэрэм шІу
къадэхъушт,
ахэм шІу щэхъу къадэхъуштэп.
- 26 ГущыІэ тэрэзри
шІу плъэгъурэр пІупэ къебэугъэри
зэфэдэх.
- 27 Уишагу Іофхэр шыгъэцакІэхи,
уишьоф ахэр щыуххи,
етІанэ унэ шы.
- 28 Зыгорэм шыхъат нэпці уфэмыхъу:
сыда гущыІэ нэпці кызыкІэпІоштыр?
- 29 УмыІо: «Ащ кысишІагъэр есшІэжыщт,
ифэшъуашэр езгъэгъотыжыщт».
- 30 Фэмыфым ишьоф сыблэкІыщтыгъ,
акъылынчъэм исэнэшъхъэ хъасэ:
- 31 мары, зэкІэри панэм зэльиштагъ,
пшэсэным зэльыкІугъ,
мыжъо чэур зэхэтэкъуагъ.

- 32 Сльэгьугьэр, гукІэ зэзгьэфагь,
ащ акьыл хэсхыгь;
- 33 тІэкІу ушгьхьаукьэн, тІэкІу учьыен,
пІэ зэтедзагьэу тІэкІурэ ущысын, —
- 34 джащыгьум тхьамыкІагьор кьыпфэсышт,
кьулайцызыныгьэр техакІоу кьыптеошт.

**Сэлмэн кьыІогьэ нэмыкІ
гьэсэпэтхыдэхэр
(я 25-рэ — 29-рэ усэхэр)**



ЯтІокІэнэрэ тфырэ усэр

25¹ Мары джыри Сэлмэн кьыІогьэ нэмыкІ
гьэсэпэтхыдэхэу
Ехьуд ипачьыхьэу Хьызкьый итхакІохэм
аугьои гьэхэр.

- ² Тхьэм щытхьу фашІы иІоф
зэрэшгьэфым пае,

пачъыхъэмэ ящытхъу аЮ Юфыр
зэрэзэхафрэм фэшI.

- 3 Уашъор зэрэлъагэу чЫгур зэрэкуум фэдэу
пачъыхъэмэ ягухэлъхэр зэхэпфынхэ
плъэкIыщтэп.
- 4 Тыжыным щымыщыр къыхэхи,
тыжынышIэм шыкъу хишIыкIыщт,
- 5 джэнджэшэгъу дэир пачъыхъэм
пэIапчъэ шIи,
ащ итетыгъо шыпкъагъэм ыгъэпытэщт.
- 6 Пачъыхъэм ыпашъхъэ узыщымытхъужь,
цIыф лъэрыхъэхэм ачIыпIэ уимыцу;
- 7 сыда пIомэ нахышIу къыуаIомэ,
«къакIо, нахь благъэу къэуцу»,
лъэрыхъэм ыпашъхъэ
ущаушъхъакIуным нахыи.
- 8 УнитIукIэ зыгорэ плъэгъумэ*,
гуIэнкIэ хыкумым уемыкIуалI;
армырмэ сыд пшIэщт еIанэ,

* 25:8 Мы усэм иапэрэ сатыр ижъырэ джуртыбзэкIэ
тхыгъэ Iэпэрытхым яблэнэрэ усэм иаужырэ сатырэу щыт.

зыгорэм игушыІэ пІорэр
кЪыриутыжъмэ?

- 9 Зыгорэм уедаомэ,
а цІыфым ишЪэф ышЪхЪэ кЪимых,
- 10 армырмэ укЪызэхэзыхрэм уигЪэмысэшт,
джащыгЪум пцІи кЪыраІухышт.
- 11 Тыжбын тхыпхЪэкІэ гЪэдэхэгЪэ апсым иль
дышЪэ мыІэрысэхэм афэд
игЪом кЪэІогЪэ гушыІэхэр.
- 12 Ушыеу акЪылышІуагЪэ зыхэлЪыр сакЪэу
дэІорэ цІыфымкІэ
дышЪэ тхЪакІумалЪэмрэ дышЪэ кЪабзэм
хэшІыкІыгЪэ бгЪэрышІэмрэ афэд.
- 13 ШЪыпкЪагЪэ зыхэль лЫкІор
зыІофтагЪэмкІэ,
лэжыгЪэ ІухыжыгЪом узгЪэуччыІэтэрэ
псы чыІэм фэд,
ыпсэ кЪыпегЪэкІэжыы.
- 14 ОшЪуапщэу, жыбгЪэу ошх
кЪэзымыхЪрэмэ афэд
шІухЪафтын аритынэу зыгЪэуггЪэхэу
язымытыжЪрэ цІыфыр.

- 15 ШэЛэгъэшхо зыхэлъым тетыгъо зиЛэм
ишЮшI зэблырегъэху,
гушыЛэ шъабэм пэрохъур зехегъэтакъо.
- 16 Шъоу бгъотыгъэмэ – башэ умышхы,
армырмэ угу щыкIышт, укыгъэжышт.
- 17 УинэЮасэм ыдэжь умыкЮо зэпыт,
армырмэ ар кыюзэщышт, уильэгъу
хъужыщтэп.
- 18 Къыппэблагъэм шыхъат нэпцI фэхъурэр
уатэм, къамэм, щэ папцIэм афэд.
- 19 Мэфэ кыным цIыф нэпцIым
узэрэщыгугъэрэр
цэу кЮдрэм, пытэу щымыт
лъакъом афэд.
- 20 Мэфэ чыЛэм шыгъыныр зыщызытхърэм,
уIагъэм хэфэпсыр* тезыкIэрэм афэд
гукъао зиЛэм орэд кыфэпЮоныр.
- 21 Уипый мэлакIэ малIэмэ – гъашхэ,
псыфалIэ малIэмэ – егъашъу;

* 25:20 Ижъырэ джуртыбзэкIэ тхыгъэ Iэпэрытхым мыш
дэжъым «сода, тэджэпс».

- 22 джауштэу узекIомэ, ащ ышгъхэ жьокум
пэошыхъэшъ,
Зиусхъаным уишIушIагъэ ипэгъокI
кыуитыжбышт.
- 23 Темыр жьыбгъэм ошхыр кызыдехъы,
бзэгухъэм нэплъэгъу дьджыр кълэжы.
- 24 Унэшгъхэ кыуапэм ушпысэуми нахышIу,
шгъуз цIэцIалэм зы унэм удисыным нахы.
- 25 Хэгъэгу чыжъэ кыкIыгъэ кълэбарышIур
чый укълэпыгъэм ечълэгрэ псы чыI.
- 26 Шъыпкъагъэ зиIэ цIыфэу бзэджашIэр
ышIэзэ кызтезгъакIорэр афэд
агълэутхьогъэ псынэкIэчымрэ
зэшкыкьогъэ псыкълэкуапIэмрэ.
- 27 Шъоу бащэ пшхымэ дэгъоп,
джащ фэд шытхъу лыем улыхъунри*.
- 28 Кълэлэ зэхэкьутагъэу кълэзгълэгъунэрэ дэпкъ
зимыIэжыым фэд
цIыфэу зызыфэмыIажэрэр.

* 25:27 Ижырэ джуртыбзэкIэ тхыгъэ Iэпэрытхым мэхъанэр
шынафэп.



ЯтЮкІэнэрэ хырэ усэр

26¹Гъэмафэм къэсыгъэ ос, лэжыгъэ
Іухыжыгъом къэшхыгъэ ощх
делэмкІэ щытхур.

2 Бзыур зэрэбыбатэу пцІашхьор зэрэбыбэу
хыеми бгыбзэр тефэрэп.

3 Къамыщыр – шым, шхоІур – щыдым,
акъылынчъэхэм бэщыр акІыб
къыщэшъо.

4 Делэм упэмыделэжъ,
ащ фэдэ ори умыхъуным пае.

5 Делэм иделагъэ зыдегъэшІэжъ,
Іушэу зыкъыщымыхъужыныным пае.

6 Делэр мэкъэгъэІу зышІрэм
шъхъакІо ешхы.

- 7 Лъащэм ылъакъохэм кІуачІэ
зэрахэмылгым фэд
гъэсэпэтхыдэу делэм кыІорэр.
- 8 Мыжъоу пращым далъхьагъэм фэд
делэм щытхъоу фагъэшъуашэрэр.
- 9 Ешъуагъэу удпанэр зыІыггым фэд
гъэсэпэтхыдэу делэм кыІорэр.
- 10 ЗэкІэри зыуІэрэ щэрыом фэд
делэр е хэтми ыпэ кыифэрэр Іофым
Іузыгъахьэрэр.
- 11 Хъэм кыжырэр зэришхыжърэм фэд
делэм иделагъэ
кызэрэкІиІотыкІыжърэр.
- 12 Плъэгъугъэба акъылышІоу зызылгытэжърэ
цІыф?
Ащ нахы делэм нахъ щыгугъ.
- 13 Мыпсэу-мылажъэм еІо:
«Урамым аслъаныр тес!
Утыгум аслъаныр ис!»
- 14 Пчъэр хъалкъым щэчэрэггумэ –
шъхьахынэр – пІэкІорыгум.

- 15 Фэмыфым ыІэ лагъэм релъхъэ,
ау мэпшгышь, ыжэ фихыжышьтурэп.
- 16 Нэбгыриблэу джэуап тэрэз
къэзытрэм анахы,
нахь Іушэу зелъытэжы
мыпсэу-мылажэм.
- 17 Хъэм ытхьакІумакІэ къэзыукъудыйрэм
фэд,
зэнэкъокъухэрэм иІоф ахэмылгъэу
ахахьэрэр.
- 18 Иакъыл фимытыжъэу зыкъэзыгъэлъагъоу
машІор зыдзырэм,
щэбзащэр зытІупщырэм,
хьадэгъур къэзыхьрэм,
- 19 ышІэзэ кыпэблагъэр зыгъапцІи
«Сыосэмэркъэугъ!» зыІожыгъэр фэд.
- 20 Пхъэ зыпамылъхьэрэ машІор мэкІуасэ,
бзэгухъэ къызыхэмыхьэрэ зэнэкъокъур
мэплъыкъожы.
- 21 Тэным фабэр кыпэкІы, пхъэм – машІор,
джащ фэд: цІыф цІэцІалэм
зэмызэгъыныгъэр зэкІегъаблэ.

- 22 Бзэгухьэм игушыІэхэр шхын
ІэшІум фэдэх,
цІыфым ыныбэчІэ шъыпкъэ ехьэх.
- 23 Тыжбын къызэгъэтІыльэкІыгъэ етІэ
шыкъум фэд
зигушыІэ шъооу* зыгу бзэджагъэ илбыр.
- 24 Узыльэгъу мыхъурэм дахэу зыкъыпфешІы,
ау ыгу илбыр хылагъ.
- 25 Гохъэу къэгущыІэми цыхъэ фэмышІ
ыгу бзэджэгъибл илышъ,
- 26 джэгъогъуныгъэр зыщизакъом еушъэфми,
цІыф зэхэхьэм ибзэджагъэ
къышынэфэшт.
- 27 Зыгорэм машэ фэзытІрэр ащ ефэжбы,
мыжъор ыдзынэу зыгъэкощрэм ар
къытефэжбы.
- 28 ПцІыусыгъэкІэ цІыф зыгъэкІодрэм
екІодылІэрэр ыльэгъу хъурэп,
бзэгухьэм узэльэпэоштыр егъэхъазыры.

* 26:23 Ижъырэ джуртыбзэкІэ тхыгъэ Іэпэрытхым мыш
дэжъым «стыры» итхагъ.



ЯтЮкІэнэрэ блырэ усэр

- 27** ¹ Неушырэ мафэм урымыкъэй,
ащ кыпфихыщтыр пшІэрэпышь.
- ² Узыщымытхъужьэу нэмыкІыр
кыпщэрэтхъу,
орэп – зыгорэм уищытхъу ерѐу.
- ³ Мыжъор онтэгъу, пшахъори хыльэ,
ау итІум анахъ хыльэжь делэм
изекЮкІэ-гъэпсыкІэ.
- ⁴ Зышьэ икІыгъэр жъалым, губжыр
ІэжэгъошЮп,
ау хэта гуцэфэшІыным пэуцушьущтыр?
- ⁵ Шъхъэихыгъэ гьер нахышІу
шІульэгъу шъэфым нахыи.
- ⁶ ШІу узыльэгъурэм угу хегъэкІми
хъарамыгъэ ыгу кыпфильэп,

узыльэгъу мыхъурэм кыюбэузэ
уегъапцІэ*.

- 7 ГъэшхэкІыгъэм шэко шъоур еульэгу,
мэлакІэ лІэрэмкІэ дыджри ІэшІу.
- 8 Бзыоу зинабгъо ибыбыкІыгъэм фэд
ихэкужъ къэзыбгынэгъэ цІыфыр.
- 9 Тхъу цІынэмрэ мэ ІэшІумрэ гур кыдашае,
ау ныбджэгъум иушъый ахэм анахъ
гохыжь**.
- 10 Уиныбджэгъуи уятэ иныбджэгъуи
умыбгынэх,
тхъамыкІэгъо мафэм пшы иунэ умыкІу,
гъунэгъу благъэр нахышІу, Іахылы
чыжьэм нахы.
- 11 СикІал, акылышІоу щыт, сыгу
къыдэщай,
джащыгъум симыхъакъ зыІорэм
есІощтыр сшІэшт.

* 27:6 Ижырэ джуртыбзэкІэ тхыгъэ Іэпэрытхым мыш
дэжьым «башэ» итхагъ.

** 27:9 Сатырым мыш фэдэ мэхъанэ иІэн ылъэкІышт, ижырэ
джуртыбзэкІэ тхыгъэ Іэпэрытхым кыкІрэр гурыІогъуае.

- 12 ЗэхэшЫкЫныгээ зиІэм шынагъор
ельэгъушъ, зегъэбылгы,
мыдаІохэм апэ рагъэхъушъ, мэпщынэх.
- 13 Хымэ цЫфым шэс фэхъурэм иджанэ
кыЫпхын фае,
кыЫыхи ар Ыгъ, хымэм* шэс
зэрэфэхъугъэм пае.
- 14 Пчэдыжърэ жъэу гъунэгъум куозэ
сэлам езыхрэр
ащ ебгэу алытэщт.
- 15 ПсыгъоткІо зэпымыу тео макъэмрэ
шъуз цІэцІалэмрэ зэфэдэх,
- 16 ар зэтезыІэжэнэу фаер жыыбгъэм пэуцу,
е дагъэр ІэмычІэм чІиубытэ шІоигъу**.
- 17 ГъучІым гъучІыр егъэчаны,
зы цЫфым адрэм иакъыл хегъахъо.
- 18 Шхынцумпэ чыыгым дэлажъэрэм
кыпыкІэрэр ышхыщт,

* 27:13 Ижъырэ джуртыбзэм мы чЫпІэм «хымэ бзыльфыгъ».

** 27:16 Ижъырэ джуртыбзэкІэ тхыгъэ Іэпэрытхым мэхъанэр
щынафэп.

изиусхъан къэзыгъэгъунэрэм
лътэныгъэ фашышт.

- 19 Псым халпъэрэм ынэгу къызэрищэу,
игупшысакIэ цIыфыр зыфэдэр
къегъэлыагъо.
- 20 Хъадрыхэрэ чIычIэгъ шIункIымрэ
загъэшхэкIрэп,
джащ фэдэу цIыфым ынэхэми
загъэплъэкIрэп.
- 21 Тыжынымырэ дышгъэмрэ зышагъэткIурэ
хъакум зэрэшагъэкъабзэхэу,
цIыфыр щытхъукIэ аушэты.
- 22 Коцым хэлъэу делэр гурхъум щыбгугъэми,
иделагъэ къыкIэрызыштэп.
- 23 Уимэл – пчэнхэм дэгъоу алыплъ,
уйIэхъогъухэм унаIэ атегъэт,
- 24 сыда пIомэ мылькур егъашIэрэп,
лIэуж зэкIэлъыкIоу тетыгъор
аIыгъырэп ныIа?
- 25 Уцыр заупкIэкIэ уцыкIэр къыхэкIыжы,
къушгъхъэ лъапэм мэкъур щыуугъоймэ,

- 26 мэлыцыр щыгъын пфэхьушт,
пчэнхэм акІэпхыгъэ уасэм губгъо
рыпщэфын плъэкІышт,
- 27 пчэн гъэщыр кыюлыкІэу уиІэшт.
Джашыгъум ори, уиунагъуи, уиунэІут
бзыльфыгъэхэми
гъомлапхъэ шъушыкІэштэп.



ЯтІокІэнэрэ ирэ усэр

- 28**¹ ЦІыф бзаджэр мачъэ, зыпари
кылымычъэми,
шъыпкъагъэ зиІэр аслъан ныбжьыкІэм
фэд, щынэ ышІэрэп.
- 2 Къэралыгъом шыбырсырмэ,
пащэхэр бэ мэхъух,
зэхэшІыкІрэ шІэныгъэрэ зиІэ пашэм ар
кыызэтыригъэуцощт.
- 3 Ежъ тхъамыкІэу цІыф тхъамыкІэхэр
езыгъээрэр

ошхышхоу лэжыгъэр
зыгъэЮдрэм фэд.

- 4 Тхьэм ихабзэ бгьодэкІхэрэр цІыф
бзаджэхэм ащэтхьух,
ау хабзэр зыгъэцакІэхэрэр ахэм ябэных.
- 5 Цыф бзаджэхэм зэфагъэр ашІэрэп,
ау Зиусхьаным шгъхьащэ фэзышІхэрэм
зэрэщытэу зэфагъэр кьагурэЮ.
- 6 Зыгу кьабзэу гьогу занкІэ тет тхьамыкІэр
нахьышІу,
пцІы зыусрэ баим нахьы.
- 7 ЗэхэшІыкІ зиІэ кьом Тхьэм ихабзэ
еухьумэ,
ау гьогу кьуанщэ рыкІохэрэм ягьусэм
ятэ шгъхьакІо кьыфехьы.
- 8 Чыфэу ытыгъэр Іахь тедзэ иІэу
кьаІызыхыжьызэ зимылъку
хахьо фэзышІрэм
тхьамыкІэхэм гукІэгьу афэзышІрэм
боу феугьои.
- 9 Тхьэм ихабзэ едэлунэу фэмыем
итхьальэлуйи гушыкІыгьу.

- 10 Зэфагъэ зыхэльхэр ем игъогу тезыщэрэр
машэу ытЫгъэм ифэжбыщт,
зыгу къабзэхэм яшІугъэ Іахъэ
агъотыжбыщт.
- 11 ЦЫф баим акъылышІоу зелъытэжбы,
ау тхъамыкІэу зэхэшЫкІ зиІэм ащ
ишэн къешІэ.
- 12 Шъыпкъагъэ зиІэхэм ятетыгъомэ –
зэкІэми ягушІогъошху,
цЫф бзаджэхэм зыкъаІэтмэ – цЫфхэм
загъэбылбыжбы.
- 13 ЗипсэкІодышІагъэ чІэзыухъумэхэрэм шІу
къадэхъурэп,
ау зыдэзышІэжъэу ащ еуцолІэжбырэм
Тхъэм гукІэгъу къыфишІыщт.
- 14 Сыхъатмафэ ежъагъ Зиусхъаным
ищынагъо зыгу илбыр,
ау зыгу зэшІодзагъэр тхъамыкІагъо
хэфэщт.
- 15 Аслъаным игъог макъэрэ мышъэу
шакІорэмрэ
афэд тетыгъо зиІэ бзаджэр цЫф
тхъамыкІэхэмкІэ.

- 16 ЗэхэшЫкI зимыIэ Iэшхьэтетым
ицIыфхэр лъэшэу егъэчырэх,
кьолхьэштэныр зыльэгъу мыхьурэм
игъашIэ кIыхьэ хьушт.
- 17 ЦIыфылбыр зэригъэчъагъэм рымысэр
чIычIэгъ шIункIым ечъэ:
зыми ар кьерэмыгъэуцу.
- 18 Зыгу кьабзэу щыIэр щынэгъончъэу
псэушт,
ау лъэгъо IонтIэ-щантIэм рыкIорэр
ошIэ-дэмышIэу тefэшт.
- 19 ИчIыгу Iахьэ зылэжърэр гьомлапхьэ
щыкIэштэп,
федэ къэзымышьэрэ Iофхэм ауж итыр
тхьамыкIагъом хэкIыштэп.
- 20 Фэшъыпкъэныгъэ зыхэль цIыфым шIу
щэхъу кьыдэхъуштэп,
ау псынкIэу бай хьунэу фаем пщыныжъ
ыхьышт.
- 21 ФэгъэкIотэныгъэ зыхэльыр – дэгъоп,
хьалыгъу Iульхьэм пае кьахэкIы
бзэджагъэ зезыхьан.

- 22 ЦЫф хъерамыр псынкІэу бай хъунэу фай,
ащ ышІэрэп тхьамыкІагъор
кыызэрэкІэхъаштыр.
- 23 ЦЫфым егыйи ыужкІэ ынэшІу
кыпщифэшт,
ар щытхъу нэпцІым нахышІу.
- 24 Ятэрэ янэрэ ятыгъожъэу:
«ар псэкІодышІагъэп» зыІорэр,
укІакІом нахышІоп.
- 25 Нэе-псыем зэнэкъокъур зекІегъаблэ,
Зиусхъаным цыхъэ фэзышІрэм
нэхъой иІэшт.
- 26 Ежь-ежьырэу зыщыгугъужьрэр делэ,
акъылышІуагъэм рыгъуазэзэ псэурэр
къэнэжьышт.
- 27 ТхьамыкІэм етэрэр тхьамыкІэ хъурэп,
ащ зынэ езымыгъэплърэм бэрэ ебгых.
- 28 ЦЫф бзаджэхэм зыщятетыгъом —
цІыфхэм загъэбылгыжы,
ау ахэр кІодхэмэ шъыпкъагъэ
зиІэхэр мэбагъох.



ЯтлокIэнэрэ бгьурэ усэр

- 29**¹ Гые зэхихмэ мыдаIоу, кьаиггэу
зызэшIозыдзэрэ цIыфым
Iээггү ыгьотыштэп, ошIэ-дэмышIэу
зэхэтэкьошт.
- 2 Шьыпкьяггэ зиIэхэм ятетыгьомэ –
цIыфхэр мэгүшIох,
цIыф бзаджэхэм тетыгьо аIыгьмэ,
цIыфхэр мэпыхьэх.
- 3 АкьылышIуаггэр шIу зыльэггүрэм ятэ
еггэгүшIо,
бзыльфыггэ хэтакIор пыщэггү
зышIырэм имыльку ретэкьухьэ.
- 4 ЗэфаггэмкIэ пачьыхьэм кьэралыггьор
еггэпытэ,
кьольхьэштэныр зикIасэм ар зэрэпхьо.
- 5 Зиныбджэггү фэзыIорэм щытхьу нэпцI

ащ ыльакъо* лъахъэ фегъэтІылы.

- 6 БэджашІэм ипсэкІодышІагъэ ежьыркІэ
лъахъэ,
ау шыпкъагъэ зиІэр ымакъэ Іоу
мэгушІо.
- 7 Шыпкъагъэ зиІэм тхьамыкІэхэм
яфитныгъэ къегъэгъунэ,
ау цІыф бзаджем ащ зыригъэгъапэрэп.
- 8 Цыф кІэнэкІалэмэ къалэр
къагъэбырысыры,
ау акъылышІохэм губжыр агъэрэхъаты.
- 9 АкъылышІор делэм хыкумкІэ
зыпэуцужькІэ,
мэгубжыми мэщхыми – рэхъатыгъо
ыгъотрэп.
- 10 Лъыгъэчъэным фэкъаигъэхэм зыгу
къабзэр афэльэгъурэп,
ау зэфагъэ зыхэльхэм ащ ыпсэ
къагъэгъунэ.
- 11 Делэм игубж къыретэкъухъэ,

* 29:5 Е «ежь ыльакъо».

акъылышIом щыIэгъэшхо хэлъышъ
зызэтыреIажэ.

- 12 Тетыгъо зиIэр пцIыусхэм ядэIумэ,
ащ иIумэт Iэшъхъэтетхэр зэкIэ
бзэджашIэ хъуштых.
- 13 ТхъамыкIэмрэ гъэпщылIакIомрэ
зэфэзгъадэхэрэр
анэхэр Зиусхъаным
къызэригъаплъэхэрэр ары.
- 14 Пачтыхъэм тхъамыкIэмэ яIоф
шъыпкъагъэ хэлъэу зехефмэ,
итетыгъо егъэшIэрэу ыгъэпытэшт.
- 15 Бэщымрэ гыемрэ кIалэм акъылышIуагъэ
халъхъэ,
ау амыгъэсагъэм янэ емыкIу къыфехы.
- 16 ЦIыф бзаджэхэр бэ хъумэ,
псэкIодышIагъэхэм ахэхъо,
ау ахэр зэрэкIодхэрэр шъыпкъагъэ
зиIэхэм альэгъушт.
- 17 УикIалэ еушъыйи, ащ
уфэгумэкIыжъыштэп,
уигъэгушIошт.

- 18 Тхъэм игушыІэ ахэмылъмэ цІыфхэр зыми
кыубытхэрэп,
ау Тхъэм ихабзэ зыгъэацакІэхэрэр
сыхъатмафэ ежъэх.
- 19 ГушыІэкІэ пщылІыр бгъэсэн
плъэкІыштэп,
ахэр гурэЮхэми, дэЮштэп.
- 20 Плъэгъугъэба о цІыфэу зигушыІэ
фэмысакърэр?
Ащ нахы делэм нахь узэрэщыгугъун
горэ хэль.
- 21 ПщылІыр цІыкІузэ зыбгъэсэхъуджэкІэ,
ыужыкІэ гумэкІыгъо ухидзэшт*.
- 22 Губжыпхэм зэнэкъокъур зэкІегъаблэ,
шэнычъэм псэкІодыбэ егъахъэ.
- 23 Пэгэным цІыфыр егъэпыуты,
зыгукІэ шъырытым ищытху аЮ.
- 24 ТыгъуакІом дэгуащэрэм зегъэкІодыжы,

* 29:21 Ижъырэ джуртыбзэкІэ тхыгъэ Іепэрытхым мэхъанэр
щынафэп.

хыкумым тхьэлъанэ кыщишми,
шъыпкъэр еушъэфы.

- 25 Цыфмэ уащыцынэныр – тхьамыкIагъу,
Зиусхьаным цыхъэ фэзышIрэр –
щынэгъончъэшт.
- 26 Тетыгъо зиIэм ынэшIу нахьыбэр
кIэхъопсы,
ау зэфагъэр Зиусхьан закъом
кыпкъырэкIы.
- 27 Шъыпкъагъэ зиIэхэм ягушыкIыгъор –
цIыф бзадж,
бзэджашIэм игушыкIыгъор – цIыф заф.

УШЬЫЙ ТЕГЪАХЪОХЭР (я 30-рэ – я 31-рэ усэхэр)



ЯщэкIэнэрэ усэр

30¹ Якъэ ыкъо Агур ыгу кылыыIэсыгъэ
гушыIэхэр*.

Мары а лым Итиел риIуагъэр, Итиелрэ
Ухалрэ ариIуагъэхэр**:

² – Шъыпкъэ, сэ адрэ цIыфхэм анахы
сынахь мыкъ-мыдж,
цIыф зэхэшIыкIыныгъи сиIэп.

³ АкылышIуагъэм сэ зыфэзгъэсагъэп,
Тхэ ЛъапIэм хэшIыкI фысиIэп.

* 30:1 Мы чIыпIэм нэмыкI мэхъани иIэн ылъэкIышт: «Якъэ
ыкъо Агур, Масэ щыщ».

** 30:1 Ижырэ джуртыбзэкIэ тхыгъэ Iэпэрытхым мэхъанэр
щынафэп.

- 4 Хэта уашьом дэКІуайи кьехыжыгьэр?
Хэта ІэкІэ жьыбгьэр кьэзыубытыгьэр?
Хэта псыр щыгьыным
кІоцІызыубытагьэр?
Хэта зэкІэ чІы гьунапкьэхэр
зыгьэуцугьэхэр?
Сыда ащ ыцІэр? Сыда ащ ыкьо ыцІэр?
Ар ошІэшъ ара, о!
- 5 Тхьэм исыд фэдэ гущыИи цыхьэшІэгьу,
Ащ дэжь шьхьэегьэзыпІэ
щылъыхьухэрэм Ар
чэтэпэІудзэ афэхьу.
- 6 Хэгьахьо фэмышІ Ащ игущыІэ,
укьычІимыгьэщыным, пцІыус
умыхьуным пае.
- 7 ПкьыгьуйтІукІэ сэ О сыкьыолъэІу
сыщэІэфэ кьысфэпшІэнэу:
- 8 гущыІэ нэкІымрэ пцІымрэ
апэчыжьэ сышІ,
баигьи тхьамыкІагьи кьысэмыт,
сищыкІагьэм фэдиз гьомлапхьэ
сэгьэгьот.
- 9 ЗызгьэшхэкІэу О ІэкІыб усымышІыным:

«Хэт Зиусхьаныр?» сымылоным пае,
е тхьамыкIэ сыхъоу, сытыгъоу
Тхьэм ыцIэ сымыгъэпыутыным пае.

10 Ипумэт зиусхьаным фэмыуб,
ибгыбзэ кыптемыфэным, уимысагъэ
кыплъымыIэсыжыным пае.

11 ШыI цIыф – ятэ ебгыжъэу,
янэ шу фимыIоу.

12 ШыI цIыф – ежъ зышIокъэбзэжъэу,
ау шIоуеу пылъыр пымытхъакIыкIыгъэу.

13 ШыI цIыф – ащ иплъакIэ зэрэпагэр,
нэмыплъ кызэрэуитрэр!

14 ШыI цIыф – ыцэхэр – чатэу,
ыжэпкъ – шъэжъыеу,
тхьамыкIэу чIыгум тетхэмрэ
амалынчъэу цIыфхэм ахэтхэмрэ
зэхишхыхъанэу.

15 Дыом пхъуитIу иI:
«Къаштэ, къаштэ!» – аIоу, куохэу.

Мары щэу зызымыгъэшхэкIрэр,
яплIэнэрэу къэзымыIохэщтыр: «икъушт».

- 16 Хьадрыхэр, сабий зыхэмыкІрэ
бзыльфыгъэр,
чІыгоу псыкІэ зызымыгъэшъокІрэр,
машІоу зымыІорэр: «икъушт!»
- 17 Тым кІэнакІэрэмрэ
ным нэмыплъ езытырэмрэ
шъофым ис къолэжъхэм ауІужьыщтых,
бгъэжъ щырхэм ашхыжъыщтых.
- 18 Пкъыгъуищ сэркІэ гъэшІэгъон дэдэр,
плІыр къызгурыІахэрэп:
- 19 бгъэжъыр ошъогум зэрэщыхъарзэрэр,
блэр къушъхъэ цакІэм зэрэщызепшэрэр,
къухъэр хым зэрэщесрэр,
хъульфыгъэр бзыльфыгъэм
зэрэфакІорэр.
- 20 Бзыльфыгъэ хэтакІом изекІуакІэ мыщ фэд:
зигъэшхэкІыгъэу ыІупэ ыльэкІыжыгъ,
еІо: «Сэ зыпари мыхъун сшагъэп».
- 21 Щым чІыгур агъэсысы,
яплІэнэрэр ащ фэщыІахэрэп.
- 22 ПщылІэу пщы хъугъэр,
делэу зыфаер зэзыгъотылІэжырэр,

- 23 альэгъу мыхъурэ бзыльфыгъэр, ар
зыдакЮкЮэ,
унэЮт бзыльфыгъэр гуашэм ичЮпЮэ
зитЮсхъэкЮэ.
- 24 Мары цЮкЮужъыеу чЮгум тетиплЮр,
ау ахэр акъылышЮмэ анахъ
акъылышЮжъых:
- 25 къамзэгухэр – мыкЮчЮэшхохэми,
ашхыщтыр гъэмафэм аугъои;
- 26 даманхэр* – мыкЮчЮэшхохэми,
къушъхъэ цакЮэм яунэхэр тырагъэуцох;
- 27 мацЮэм пщы имыЮэми,
зыпкъэу мэзекЮ;
- 28 хъамплъыжъыр ЮэкЮэ къэуубытын
плъэкЮыщтми,
пачъыхъэм иунэ ехъэ.
- 29 Мары щыр пагэу мэуцу,
плЮр зыплъэгъукЮэ, гум икЮжърэп:

* 30:26 ТхъакЮумкЮыхъэм фэдиз зиинагъэ гъошхэрэ
псэушъхъэ, ТыгъэкъокЮпЮэ Благъэм ит къушъхъэхэм
ащэпсэу, къушъхъэ зандэм дэкЮен елъэкЮы.

- 30 аслъаныр псэушъхъэмэ анахъ лъэш,
игъогу шыфыдэхыштэп зыми;
- 31 атэкъэ пагэмрэ ачъэмрэ,
дзэр зезыщэрэ пачъыхъэмрэ*;
- 32 Уиделагъэ кыхэкIэу зыбгъэпэгагъэмэ,
бзэджагъэ пшIэнэу угу хэльмэ,
ужэ убыт;
- 33 армырмэ щэм уеомэ тхъу зэрэхъоу,
пэфаом лъыр пэм кызэрэрифэу,
губжым зэмызэгъыныгъэр
зэкIигъэблэшт.

* 30:31 Ижырэ джуртыбзэкIэ тхыгъэ Iэпэрытхым мэхъанэр
щынафэп.



ЯщэкIэнэрэ зырэ усэр

- 31**¹ Пачьыхьэу Лэмуел ыгу кьылбыIэсыгъэ
гушыIэхэу*,
ушґыйхэу ащ янэ кьыриIощтыгъэхэр.
- ² Сыд ослон, сикIал? Сыд ослон, сикIалэу,
сыныбэ кIоцI кьикIыгъэр?
Сыд, сикIалэу, ситхьальэIухэм**
яджэуапыр?
- ³ Бзыльфыгъэхэм уикIуачIэ атемыух,
пачьыхьэхэр зэкIодылIэхэрэм
уищыIэныгъэ атемыгъэкIуад.
- ⁴ Пачьыхьэхэр арэп, Лэмуел,
пачьыхьэхэр арэп санэм ешъоштхэр,
тетыгъо зиIэхэр арэп шьуатэм ешъонэу
щытхэр,

* 31:1 Мы чIыпIэм нэмыкI мэхьани иIэн ылъэкIышт: «Масэ
щыщ пачьыхьэу Лэмуел».

** 31:2 Ижьырэ джуртыбзэкIэ тхыгъэ Iэпэрытхым хэтыр
«ТХЬЭЛЪАНЭ».

- 5 зэрешъуагъэхэм къыхэкIэу хыкум
шъыпкъагъэр ащымыгъупшэным,
тхьамыкIэхэм яфитныгъэхэр
амыукъонхэм пае.
- 6 Шъуатэр кIодыпIэм итым ет,
санэр — зыгу къин телъым.
- 7 Ерэшъори итхьамыкIагъэ щэрэгъупш,
къинэу ыльэгъурэр джащ нахъэу ыгу
къэрэмыкIыжь.
- 8 КъэгущыIэн зымылъэкIыхэрэм ачIыпIэ
о къэгущыI,
зыщыгугъын зимыIэхэм яфитныгъэхэр
о къаЮ.
- 9 КъэгущыI, хыкум шъыпкъэ шIы,
тхьамыкIэхэмрэ егъэзыгъэхэмрэ
о афIорышI.

Шъуз дэгъум ищытхъу

- 10 ШъузышIур тыдэ къипхын?
Ар налмэс-налкъутэхэм анахь лъапI.
- 11 ЛIым цыхъэ пытэ ащ фешIышь,
федэ имыIэу къэнэштэл.

- 12 ШукІэ лым етэ, иягъэ екІрэп,
кыгъэшІэшт мафэхэм кыакІоцІ.
- 13 Цымрэ чэтэнымрэ зэрегъэгъотых,
ыгу етыгъэу ыІитІукІэ Іоф ешІэ.
- 14 СатыушІэ кыухъэм фэдэу
гъомлапхъэр тыдэ шыІэми кырехылыІэ.
- 15 Нэф кыэмышъызэ ар кыэтэджыжы,
унагъом исхэм афэпщэрыхъэ,
унэІут бзылъфыгъэмэ ашІэщтыр ареІо.
- 16 Егупшысэшъ губгъор кыещэфы,
Іофэу ышІагъэм кыкІэкІуагъэмкІэ
сэнэшъхъэ хъасэ егъэтІысы.
- 17 Чанэу Іофым фежъэ,
ыІитІу мыпшыжъэу егъэлажъэ.
- 18 Іофэу ышІэрэм фэдэ кыызэрихъырэм
гу лъетэ,
чэщми иостыгъэ ыгъэкІуасэрэп.
- 19 ХъэцыкоефэкІыр кыештэ,
ыІапэхэмкІэ хъэцыкор егъэчэрэгъу.
- 20 ТхъамыкІэхэм ІэпыІэгъу афэхъу,

егъэзыгъэхэм гукІэгъу афешІы.

- 21 Ащ иунагъо осым щыщынэрэп,
иунэ исхэм щыгъын фабэхэр ащыгъых.
- 22 Техъохэр ешІых,
ищыгъынхэр чэтэн пІокІэ
шхъонтІашъомэ ахэшІыкІыгъ.
- 23 ЦІыф зэхахъэм ащ илІ шхъэкІафэ
кыщыфашІы,
хэгъэгум инахыжъхэм ар ахэс.
- 24 ШъузышІум чэтэн щыгъынхэр
ешІыхэшъ ещэ,
ышъэгъэ бгырыпххэр сатыушІхэм
аІэкІегъахъэ.
- 25 ЛъэкІымрэ щытхъумрэ ащ ишъуаш,
неущрэ мафэм фэчэфэу ежэ.
- 26 АкъылышІоу къэгущыІэ,
гукІэгъу зыхэль ушъыир ыбзэгу тель.
- 27 Унэгъо Іофхэм ынаІэ атет,
пкІэнчъэу хьалыгъу ышхрэп.

- 28 Исабийхэм зэфэдэу шъхьэкIафэ
кыфашIы,
илIи кыщэтхъу:
- 29 «ШъузышIоу бэ щыIэр,
ау ахэм о уяшIокIы».
- 30 Гохыр гъэпцIалъ, дэхагъэр мэкIодыжы,
ау шъузэу Зиусхъаным ищынагъо зыгу
илъым щытхъур къелэжы.
- 31 Кылэжыгъэ лъытэныгъэр ащ фэшъушI,
ишIугъэ пстэумэ апае цIыф зэхахъэми
ащ ищытхъу щышъуIу.

ГушцыПаль

Архьонэ-хьоушху (3:20) – псыр лъэшэу зыщычъэрэ, зычыщэрээрэ чЫпІэ куу.

Бэлэрэгъ (1:32) – гугъуемылІ, фетэу езыт.

Дэкъац (5:22) – пкыгъгор зыдафызэрэ Іэмэ-псым.

Зинэ (6:19, 32) – лЫ-шъуз ІофкІэ уимышъхьэгъусэ удэпсэуныр.

Зиусхъаныр (1:7; 2:5, нэмыкІ чЫпІэхэми) – адыгэ гушцыІэу «Зиусхъан»-ым имэхъанэ джурт гушцыІэу «Яхве» зыфиІорэм кыкІырэр къеты. ГушцыІэу «Яхве» зыфиІорэмкІэ Тхъэм ыцІэ кыраІо, ащ мэхъанэу кыкІрэм ащыщ «егъашІэм щыІэ зэпытыр».

Къонтхъ (1:13; 16:19) – пыеу е хэтми цЫфэу аукІыгъэм, зэтыгъуагъэхэм къатырахыгъэ, къапахыгъэ былымыр, мылькур.

Къыпэблагъэр (16:29) – Іахъылыр, гъунэгъур, шъэогъур.

КІэсэн (9:1) – дэкІояпІэм, е пэІульашъом кІагъэуцоштыгъэ пкъэухэм яз.

Мамыр (зэгурыІоныгъэ) къурмэныл (7:14) (Мо-сэ ияшэнэрэ тхыль 7:11-38) – цЫфым ежъ фаеу ышІырэ къурмэныр. Къурмэн ашІыгъэм ишэхэмрэ ыкІоцІ кырахыгъэхэмрэ

кѳурмэнгѳэстым игѳусэу Тхѳэм фагѳэшѳуашѳэхэти, зэрѳщитѳэу кѳурмэншѳыпѳэм шагѳэстыщтыгѳэх. Кѳурмѳнылым щыщ Іахь Тхѳэм фагѳэшѳуашѳэщтыгѳэ, адрѳр кѳурмэн зышѳырѳмрѳ цѳыфхѳмрѳ зѳдашхыщтыгѳэ.

Ныбгѳэшѳу (15:17) – илѳэс зыныбжѳь шкѳІѳхѳу.

Нѳгѳуаджѳ (2:4) – тыгѳугѳэ, ушѳѳѳыгѳэ, гѳѳбылѳыгѳэ.

Пшальѳ (20:10) – шальѳэу е нѳмыкѳІѳу пкѳыгѳо пхѳапхѳѳхѳр зѳрапщрѳр ары.

Тандж (14:24; 12:4; 16:31; 4:9) – цѳыфым лѳытѳэныгѳэ зѳрѳфашѳырѳр кѳѳзгѳѳлѳагѳѳрѳ, ащ шыхѳат фѳхѳурѳ паѳу.

Тыхѳтѳ (20:8) – пачѳыхѳѳр зытѳс пхѳѳнтѳІѳкѳІу лѳаг.

Утыгу (1:20; 5:16; 7:12; 26:13) – кѳалѳм е чылѳм ыгузѳгу ит чѳыпѳѳ нѳкѳІ ин.

Фыхѳхыгѳѳ чѳыгур (2:21) – Джурт кѳѳралыгѳѳом кѳыхиубытѳѳрѳ чѳыгур.

Хѳалкѳ (26:14) – нахѳыпѳм чѳщым пчѳѳр агѳѳпытѳѳжѳы зыхѳукѳІѳ дадзѳу фашѳыщтыгѳѳ пкѳыгѳу.

Хѳакѳ (10:18; 27:11) – цѳыфым ышѳІѳнѳу, ыгѳѳѳцѳкѳІѳнѳу тефѳрѳр.

Хѳурджан (11:22) – пшѳѳхѳунѳу зѳпышѳІагѳѳѳхѳм ащыщ; гѳучѳым хѳшѳыкѳыгѳѳу ыгузѳгукѳІѳ гѳуанѳ иѳѳу щыт.

ХѳѳцыкоефѳкѳІ (31:19) – цыр зѳраджырѳ Іѳмѳ-псым.

Чарѳ (11:26) – фѳдѳ.

Чэтэпэлудз (2:7) – зэкІэрытэу зэзаохэ зыхьукІэ чэтэ огьур кьатемыфэнэу зыкьырагьэгьунэщтыгьэ, чатэм пэлудзэрэ пхьэ пытэм е гьучІым хэшІыкІыгьэ пкьыгьу.

Шьуатэ (20:1; 31:4, 6) – макІэу узгьэутэшьорэ шьон

Шэко шьоу (16:24; 24:13; 27:7) – шако зыхэль шьоу.

Щэджыбл (23:32) – щэнаут ин зыхэль блэон.

Шэс (6:1; 11:15; 17:18; 20:16; 22:26; 24:31; 27:13) – зыгорэм иІуагьэ зэригьэцэкІэжьыщтымкІэ тельхьэ уфэхьуныр.

Іумэт (14:35; 30:10) – мы тхылгьым пачьыхьэм е пщым иІофтабг.

**Гупшысэ зэфэшъхьяфхэр кыызхэфэрэ
усэу мы тхылъым дэтхэр
[шысэ – шъхьэхэмрэ усэхэмрэ,
1:2 – шъэхьэр 1, усэр 2]**

АкылышIуагъ – 1:2, 7, 20; 2:2, 6, 10; 3:12-15;
4:5-19; 8:1, 11-12; 9:11; 10:13; 13:10; 16:16; 17:24

Бзэгухьаныр – 6:12-19; 10:18; 11:13; 16:28; 18:8;
20:19; 25:8-10, 23; 26:20-28

Губж – 11:23; 12:16; 14:29, 35; 15:1, 18; 16:32;
19:11-12, 19; 20:2; 21:14; 22:24; 24:18; 25:23; 27:3-4;
29:8, 22; 30:33

ГуцэфэшIын – 6:34-35; 27:4

Гуетныгъ – 10:4-5; 12:11, 24, 27; 13:4; 14:23;
15:19; 28:19

Гые/Гьэтэрэзыжын – 1:23а, 25б, 30б; 3:11-12;
5:12-13; 6:23б; 9:7-9; 10:17; 12:1; 13:1, 8, 18; 15:5, 10,
12, 31, 32; 16:16; 17:10; 19:20, 25, 27; 24:25-26; 25:12;
27:5-6; 28:23; 29:1; 30:5-6

Джэнджэшэгъу/УпчIэжьэгъу – 1:5, 25, 30; 6:22;
8:14; 11:14; 12:15; 15:12, 22; 20:18; 21:30-31; 24:5-6; 25:5

Егъэзыгъэ/Жъалымыгъ – 1:11-19; 3:31; 4:17;
10:6, 10, 11; 13:2; 15:27; 16:29; 21:7; 24:2

Ешъоныр – 20:1; 23:20-21, 29-35; 31:4-7

Зиусхъаным игушыкIыгъу – 3:32-33; 10:3; 11:1; 15:8-9; 16:5; 20:23

Зэфагъэ зыхэлъыр – 2:21; 3:32; 11:3, 6, 11; 12:6; 14:9, 11; 15:8, 19; 16:17

Къэхъуштыр Зиусхъаным ыIэ илъ – 16:1, 3-4, 9, 33; 19:21; 20:24; 21:2

Мылькы/Байныгъ – 10:4, 15; 11:4; 13:7, 8; 14:20; 15:16; 18:11, 23; 19:4; 22:2, 7; 23:4-5; 28:8

Нэчыхъ/Шъуз дэгъу – 5:15-19; 12:4; 18:22; 19:14; 31:10-31

Пэгагъэ – 8:13; 11:2; 13:10, 14:3; 16:18, 19; 18:12; 21:24

Пый/Джэгъогъу – 10:12, 18; 15:17; 16:7; 24:17, 18; 25:21; 26:24-26; 27:6

ПцIыусыныр – 12:13; 16:28; 17:4; 19:5, 9; 21:6; 25:14, 18; 26:28; 29:12

ТхъамыкI/ТхъамыкIагъу – 6:11; 10:4, 15; 13:8, 18, 23; 14:21, 31; 16:19; 17:5; 18:23; 19:1, 4, 7; 21:13; 22:9, 22; 24:34; 28:3, 19, 27

Тхъэм Ишынагъо – 1:7, 29; 2:5; 3:7; 8:13; 9:10; 10:27; 11:9; 14:2, 26, 27; 15:16, 33; 16:6; 19:23; 22:4; 23:17; 24:21; 28:14; 29:25; 31:30

Ушгъый/ЦIыфым изекIуакIэ гъэтэрэзыжыныр – 19:25; 20:30; 21:11; 29:19

Ушгъый/Сабыйхэм ягъэсэн – 3:11-12; 13:24; 19:18; 22:6, 15; 23:13-14; 29:15, 17

ХэтакIо/зинэ шIэныр – 2:16-19; 5:3-23; 6:26-35; 7:5-27; 23:27; 29:3

Хьалэл – 10:2; 11:24-26; 12:14; 14:21, 31; 19:17;
21:13; 22:9; 28:27

Цыф зэфышытыкГэхэр – 13:20; 14:7; 27:6, 17;
28:7

Цыфым изытет – 14:10, 13; 15:4, 13; 17:22; 18:14

Шъыпкъагъэ зиГэр – 3:33; 4:18; 9:9; 10:3, 6, 7,
11, 16, 20-21, 24-25, 28, 30-31; 11:8-10, 21, 23, 28, 31;
12:3, 5, 7, 10-13, 21, 26; 13:5, 9, 21-22, 25; 14:19, 32;
15:6, 28-29; 20:7; 21:15, 18, 26, 29; 23:24; 24:15-16;
25:26; 28:1, 12, 28; 29:2, 6-7, 16

Шъырытныгъ – 11:2; 15:33; 16:19; 18:12; 22:4;
29:23

Шъхъахынэ/Фэмыф – 10:26; 12:27; 13:4; 18:9;
19:15, 24; 20:4, 13; 21:25; 24:30-34; 26:14, 15

ЩыГэныгъ – 5:7; 7:24; 8:32, 35-36

ЩэГэгъэ – 12:16; 14:29; 15:18, 28; 16:32; 17:27,
28; 19:11; 21:23; 25:15; 29:11